



ప్రజానావ

పేజీలు : 10 | వెల రూ.5.00

ప్రతి అక్షరం జనం కోసం..

ప్రజానావ పాఠక సుసంకల్ప యువకు విజ్ఞప్తి

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.

C : 99484 33277 / 7288825681

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad హైదరాబాద్ | సంపుటి : 01 | సంఖ్య : 88 | శుక్రవారం | 6 మార్చి, 2026



ఫిరాయింపు ఎమ్మెల్యేల విచారణ

కడియం విచారణ పూర్తి..

దానం విచారణ 7కు వాయిదా



ముగిసిన రాజ్యసభ నామినేషన్లు

- కాంగ్రెస్ అభ్యర్థులుగా సింఘ్వి, వేం నరేందర్ రెడ్డి**
- ఒక ఇండిపెండెంట్ అభ్యర్థి పోటీ
 - పదిమంది ఎమ్మెల్యేల సంతకాలు చేయించని స్వతంత్ర అభ్యర్థి
 - చివరి రోజు కావడంతో ఇద్దరూ నామినేషన్ల దాఖలు
 - సీఎం రేవంత్, మంత్రులు, ఎమ్మెల్యేల రాకతో కోలాహలం

ప్రజానావ, హైదరాబాద్: రాజ్యసభ ఎన్నికల నామినేషన్ పక్రియ గురువారం ముగిసింది. నామినేషన్లు ముగ్గురు వేసిన, ఇండిపెండెంట్గా వేసిన సాయి అనే వ్యక్తి నామినేషన్ తిరస్కరణకు గురయ్యే అవకాశం ఉంది. పదిమంది ఎమ్మెల్యేల సంతకాలు చేయాల్సి ఉన్నా, అతను కేవలం నామినేషన్ వేశారు. దీంతో స్కూల్లో చెల్లుబాటు కాదు. ఈ కారణంగా ఇద్దరి ఎన్నిక ఏకగ్రీవం అయ్యే అవకాశం ఉంది. కాంగ్రెస్ పార్టీ తరఫున తెలంగాణ నుంచి రాజ్యసభ సభ్యులుగా అభిషేక్ మను సింఘ్వి, వేం నరేందర్ రెడ్డి నామినేషన్ దాఖలు చేశారు. అసెంబ్లీ కార్యాలయంలో ఎన్నికల అధికారి ఉపేందర్ రెడ్డికి వీరు నామినేషన్ పత్రాలు సమర్పించారు. సింఘ్వి, మూడు సెట్ల నామినేషన్లు దాఖలు చేయగా.. వేం నరేందర్ రెడ్డి నాలుగు సెట్లు, ఇండిపెండెంట్ అభ్యర్థి సాయి.. ఒక సెట్ నామినేషన్ దాఖలు చేశారు. దీనికీ సీఎం రేవంత్ రెడ్డి, మంత్రులు, ఎమ్మెల్యేలతోపాటు ఎమ్మెల్యేలు పెద్ద సంఖ్యలో హాజరయ్యారు.

మగతా 2లో

నేటి నుంచి పల్లెల్లో 'ప్రజాపాలన' పండుగ

10 రోజుల పాటు గ్రామ పంచాయతీల్లో ప్రత్యేక డైవ్ • ఉత్తమ సేవలకు రాష్ట్రస్థాయి పురస్కారాలు



తెలంగాణలో భారీ వర్షాలు

18 లేదా 19 తర్వాత వానలు వాతావరణ శాఖ హెచ్చరికలు




కర్తలు కూలి

బదంతస్తుల భవనం నుంచి పడి ముగ్గురి దుర్మరణం

టోలిచౌకీలో కూలిన భవనం

తెలుగు రాష్ట్రాల్లో టెన్త్ పరీక్షలకు రెడీ

- తెలంగాణలో 14 నుంచి, ఎపిలో 16 నుంచి పరీక్షలు
- వాట్సాప్ ద్వారా హాల్ టికెట్లు డౌన్లోడ్కు అవకాశం



తెలుగు రాష్ట్రాల్లో పదో తరగతి పరీక్షలకు సంబంధించిన హాల్ టికెట్లు విడుదలయ్యాయి. తెలంగాణలో మార్చి 14 నుంచి.. ఎపిలో 16 నుంచి టెన్త్ పరీక్షలు ప్రారంభం కానున్నాయి. ఈ నేపథ్యంలో ఈ పరీక్షలకు ఇంకా కొన్ని రోజులు మాత్రమే గడుపు ఉంది. దీంతో ఆయా రాష్ట్రాల ఎస్ఎస్సీ బోర్డుల పరీక్షల హాల్ టికెట్లను గురువారం విడుదల చేశాయి. వివిధ విభాగాలకు చెందిన విద్యార్థుల హాల్ టికెట్లను వెబ్సైట్లలో వేర్వేరుగా అందుబాటులో అధికారులు ఉంచారు.

2

తగ్గదే లేదంటున్న ఇరాన్

ఇజ్రాయిల్, అమెరికాకు దీటుగా జవాబు మిస్సైళ్లు, డ్రోన్లతో విరుచుకు పడుతున్న ఇరాన్ చైనా సహకారంతోనే అంటూ అంతర్జాతీయ కథనాలు



ఇరాన్ పై ఇజ్రాయిల్, అమెరికా సంయుక్త దాడుల నేపథ్యంలో ఇరాన్ ఇటీవల దీటుగా బదులిస్తోంది. దాడుల్లో ఎక్కడా తగ్గదం లేదు. తమ సుప్రీం నేత అయితే అల్లీ ఖమేని మృతి అనంతరం మధ్య ప్రాచ్య దేశాలపై ఇరాన్ భీకర దాడులు చేపట్టింది. భారీ ఆయుధాలతో విరుచుకుపడుతూ పశ్చిమాసియా దేశాలను ఉక్కిరిబిక్కిరి చేస్తోంది. ఓవైపు ఇరాన్ వద్ద ఆయుధ నిల్వలు తగ్గిపోతున్నాయని అమెరికా అధ్యక్షుడు డొనాల్డ్ ట్రంప్ వీ వేర్కొన్నారు. మరోవైపు.. ఇజ్రాయిల్, అమెరికా ఆస్తులే కాకుండా యూఏఫ్, జపన్, బ్రెజిల్, సౌదీ అరబ్లూ వంటి 10 దేశాలపై ఇరాన్ ఏకధాటిగా దాడిచేస్తున్న విధానాన్ని చూస్తే ఆ దేశం వద్ద భారీ క్షిపణులు, డ్రోన్లు ఉన్నాయనే సందేహం తలెత్తకమానదు.

అమెరికా కోసం భారత నావికాదళం

అమెరికా మాజీ ఆర్మీ కల్వల్ డగ్లస్ మాకగ్రెగర్ వార్తలను తిప్పికొట్టిన భారత ప్రభుత్వం

కాళేశ్వరం కమిషన్ ఏర్పాటులో దురుద్దేశ్యం లేదు

- హైకోర్టుకు వివరించిన తెలంగాణ ప్రభుత్వం
- అనతకవకలు, డబ్బు దుర్వినియోగంపైనే దృష్టి
- తదుపరి విచారణ 12కు వాయిదా వేసిన కోర్టు



2



మూసీ పేరుతో కాంగ్రెస్ దోపిడీ

- ప్రక్షాళన పేరిట రూ. 1.50 లక్షల కోట్ల స్కామ్
- బీఆర్ఎస్ వర్కొంగ్ ప్రైవేటెంట్ కేటీఆర్ తీవ్రస్థాయి ధ్వజం
- నాగోల్ వద్ద మూసీ పరివాహక ప్రాంతాల పరిశీలన

3

- 'తెలంగాణ ఫస్ట్' ని నాదంతో ముందుకు..
- జాగృతి అధ్యక్షురాలు కల్వకుంట్ల కవిత
- లిక్కర్ కేసు కొట్టేయడంతో శ్రీవారి సేవలో..



త్వరలో కొత్త రాజకీయ పార్టీ

2

ముగిసిన రాజ్యసభ నామినేషన్లు

మొదటి పేజీ తరువాయి

10 మంది ఎమ్మెల్యేల సంతకాలు లేకుండా ఇండిపెండెంట్ అభ్యర్థి సాయి నామినేషన్ దాఖలు చేశారు. అనంతరం ఈ నామినేషన్లను ఎన్నికల అధికారి పరిశీలించనున్నారు. ఎమ్మెల్యేల సంతకాలు లేని ఇండిపెండెంట్ అభ్యర్థి నామినేషన్లను తిరస్కరించనున్నారు. దాంతో అభిషేక్ మను సింఘ్ని, వేం నరేందర్ రెడ్డి రాజ్యసభ అభ్యర్థులు నిలవనున్నారు. వీరి ఎన్నికే ఏకగ్రీవం కానుంది. ప్రధాన ప్రతిపక్షం బీఆర్ఎస్ పార్టీ అభ్యర్థి బరిలో నిలవలేదు. గతంలో తెలంగాణ నుంచి రాజ్యసభకు వెళ్లిన అభిషేక్ మను సింఘ్ని పదవి కాలం మరొకరి రోజుల్లో ముగియనుంది. ఆయనకు కాంగ్రెస్ పార్టీ అధిష్టానం మరోసారి రాజ్యసభ సభ్యుడిగా అవకాశం కల్పించింది. ఇక తెలంగాణ నుంచి మరో రాజ్యసభ స్థానానికి తీవ్ర పోటీ నెలకొంది. కాంగ్రెస్ పార్టీలోని సీనియర్లు, సూపర్ సీనియర్లు దాదాపు 16 మంది పోటీ వచ్చారు. ఆ జాబితాలోని ఎవరికి ఈ రాజ్యసభ స్థానం దక్కుతుందంటూ తీవ్ర ఉత్కంఠ నెలకొంది. అందుకోసం బుధవారం ఢిల్లీ వెళ్లిన సీఎం రేవంత్ రెడ్డి.. పార్టీ అగ్రనేతలతో పరుగు ఢిల్లీలు అయ్యారు. చివరకు తన సన్నిహితుడు వేం నరేందర్ రెడ్డి పేరు ఖరారు చేయించుకున్నారు.



సోనియా, రాహుల్, కేసీ వేణుగోపాల్ కు ఆయన ధన్యవాదాలు తెలిపారు. రాజ్యసభ అభ్యర్థిగా అవకాశం కల్పించిన అధిష్టానానికి కృతజ్ఞతలు తెలుపుతున్నట్లు వేం నరేందర్ రెడ్డి చెప్పారు. పస్తుతం సిటింగ్ ఎంపీగా ఉన్న అభిషేక్ మను సింఘ్ని పేరును కాంగ్రెస్ ఎంపిక చేయగా ఆయన బుధవారం సాయంత్రమే హైదరాబాద్ వచ్చారు. రెండో స్థానానికి అభ్యర్థి ఎవరనే దానిపై రాత్రి వరకు చర్చలు, సంప్రదింపులు తర్వాత వేం నరేందర్ రెడ్డి పేరును ఖరారు చేశారు. ఈయనకు రాజ్యసభ అభ్యర్థిత్వం ఖరారు చేయాలని ముఖ్యమంత్రి రేవంత్ రెడ్డి గట్టిగా కోరడం, అందరితో సన్నిహిత సంబంధాలుండే నరేందర్ రెడ్డి

పేరుపై ఎవరి నుంచి అభ్యంతరాలు వ్యక్తం కాకపోవడంతో అధిష్టానం కూడా చివరకు సీఎం మాటకే ప్రాధాన్యం ఇచ్చింది. ఒకవేళ బీఆర్ఎస్ తన అభ్యర్థిని రంగంలోకి దింపితే రెండో స్థానానికి పోటీ అనివార్యమవుతుంది. ఆ పార్టీ పోటీలో లేకుంటే రెండు స్థానాలను కాంగ్రెస్ ఏకగ్రీవంగా దక్కించుకుంటుంది. మొదటి స్థానానికి అభిషేక్ సింఘ్ని ఎన్నికకు ఎలాంటి సమస్య లేదు. రెండో స్థానానికి అవసరమైన మెజార్టీ కాంగ్రెస్ కు లేదు. ఎంబిఎంపై ఆధారపడాల్సి ఉంటుంది. పోటీ లేకుంటే ఎన్నిక ఏకగ్రీవమవుతుంది. అయితే ఎంబిఎం కాంగ్రెస్ పార్టీకి మద్దతు తెలిపింది.

చివరి రోజు కోలాహలం

కాంగ్రెస్ తరపున అభిషేక్ మను సింఘ్ని, వేం నరేందర్ రెడ్డి నామినేషన్ దాఖలు కార్యక్రమానికి సీఎం రేవంత్ తో పాటు పలువురు మంత్రులు హాజరయ్యారు. ఎమ్మెల్యేలు, ఎమ్మెల్యేలు, ఎంపీలు పెద్ద ఎత్తున అసెంబ్లీ ప్రాంగణానికి చేరుకున్నారు. తెలంగాణ తరపున రాజ్యసభకు రెండోసారి వెళ్లడం అదృష్టంగా భావిస్తున్నట్లు అభిషేక్ సింఘ్ని తెలిపారు. కాంగ్రెస్ అధ్యక్షుడు ఖర్గే, అగ్రనేతలు



ఫిరాయింపు ఎమ్మెల్యేల విచారణ

కడియం విచారణ పూర్తి.. దానం విచారణ 7కు వాయిదా

ప్రజానావ, హైదరాబాద్: పార్టీ ఫిరాయింపు ఎమ్మెల్యేల విచారణ కొనసాగుతోంది. గురువారం కడియం శ్రీవారిని స్పీకర్ గడ్డం ప్రసాద్ కుమార్ విచారించారు. కొన్ని గంటలపాటు సాగిన ఈ విచారణ ముగిసింది. మరో ఎమ్మెల్యే దానం నాగేందర్ విచారణ పూర్తి కాలేదు. ఆయన విచారణను శనివారానికి అంటే.. మార్చి 7వ తేదీకి వాయిదా వేశారు. ఈ కేసులో శనివారం మధ్యాహ్నం 2.30 గంటలకు విచారణకు హాజరు కావాలని ఇరు వర్గాలకు స్పీకర్ గడ్డం ప్రసాద్ రాష్ట్ర నుంచి పంపించారు. దీంతో ఈ పిటిషన్లను స్పీకర్ శనివారం విచారించనున్నారు. పార్టీ ఫిరాయింపు ఆరోపణలు ఎదుర్కొన్న పలువురి ఎమ్మెల్యేల విచారణ ఇప్పటికే పూర్తయింది. వారందరికీ స్పీకర్ గడ్డం ప్రసాద్ క్లీన్ చీట్ ఇచ్చిన విషయం విదితమే. ఈ కేసులో ఎమ్మెల్యే దానం నాగేందర్ ను విచారించాల్సి ఉంది. ఆయన విచారణ కూడా పూర్తయితే.. ఈ ఫిరాయింపుల వ్యవహారం ఒక కొలిక్కి వస్తుంది.

నేటి నుంచి 'ప్రజాపాలన'

ప్రజానావ, హైదరాబాద్: రాష్ట్ర ప్రభుత్వం ప్రతిష్టాత్మకంగా చేపట్టిన 'ప్రజాపాలన - ప్రగతి ప్రణాళిక' 99 రోజుల కార్యచరణ నేటి నుంచి సరికొత్త దశకు చేరుకోనుంది. ఈ నెల 6 నుంచి 15 వరకు పది రోజుల పాటు రాష్ట్రంలోని అన్ని గ్రామ పంచాయతీల్లో ప్రత్యేక డ్రైవ్ ను నిర్వహించనున్నట్లు పంచాయతీరాజ్, గ్రామీణాభివృద్ధి శాఖ వెల్లడించింది. గ్రామీణ ప్రాంతాల్లో ప్రభుత్వ పథకాలపై అవగాహన కల్పించడంతో పాటు పారిశుధ్యం, పాలనా సౌకర్యాన్ని మెరుగుపరచడమే లక్ష్యంగా ఈ కార్యక్రమాన్ని రూపొందించారు. ఈ మేరకు పంచాయతీరాజ్ శాఖ సెషన్స్ చీఫ్ సెక్రటరీ సంజయ్ కుమార్ బుధవారం అధికారిక ఉత్తర్వులు జారీ చేశారు. కార్యక్రమాల పర్యవేక్షణ కోసం ప్రత్యేకంగా 'నోడల్ సెల్'ను ఏర్పాటు చేయాలని, ప్రతిరోజూ క్షేత్రస్థాయి పురోగతిపై నివేదికలను ప్రభుత్వానికి సమర్పించాలని అధికారులను ఆదేశించారు. రేపు (మార్చి 6న) ఉమ్మడి జిల్లాల స్థాయిలో జిల్లా ఇన్చార్జ్ మంత్రుల అధ్యక్షతన సన్మానక సమావేశాలు నిర్వహించి, కార్యచరణను ఖరారు చేయనున్నారు. ఈ 10 రోజుల ప్రత్యేక డ్రైవ్ లో అత్యుత్తమ పనితీరు కనబర్చిన కార్యాలయాలు, సంస్థలకు రాష్ట్రస్థాయిలో ప్రత్యేక గుర్తింపు పత్రాలు మరియు పురస్కారాలు అందజేయనున్నట్లు ప్రభుత్వం ప్రకటించింది. గ్రామాల్లో పారిశుధ్యం మెరుగుపరచడం, ప్రజల సమస్యలను సత్వరమే పరిష్కరించడం వంటి అంశాలకు ఈ కార్యక్రమంలో ప్రాధాన్యత ఇవ్వనున్నారు. ఈ డ్రైవ్ ను విజయవంతం చేసేందుకు అధికార యంత్రాంగం ఇప్పటికే అన్ని ఏర్పాట్లు పూర్తి చేసింది.

విదంతస్తుల భవనం నుంచి పడి ముగ్గురి దుర్మరణం

ప్రజానావ, హైదరాబాద్: నగరంలోని టోలివోకిలో ఘోర ప్రమాదం చోటు చేసుకుంది. నిర్మాణంలో ఉన్న విదంతస్తుల భవనం నుంచి పడి పలువురు కార్మికులు మృత్యువాత పడ్డారు. ఈ ఘటనలో ముగ్గురు మృతిచెందగా, పలువురు గాయపడ్డారు. సంఘటనా స్థలానికి చేరుకున్న రెస్క్యూ టీమ్.. సహాయక చర్యలు చేపట్టారు. ఈ ఘటనలో భవన నిర్మాణ పనులు చేస్తున్న కార్మికులు పైనుంచి కిందకు పడిపోయారు. దాంతో ముగ్గురు అడికక్కడే మృతిచెందగా, పలువురు గాయపడినట్లు తెలుస్తోంది. టోలివోకిలో జరిగిన ప్రమాదానికి సంబంధించి బిల్డింగ్ కి జి-2 మాత్రమే పర్మిషన్ ఉన్నట్లుగా గుర్తించారు. ఈ విషయంపై షేక్ పేట్ ఎమ్మార్వో స్పందించారు. 'మిగతా షోర్లకు పర్మిషన్ లేనందున బిల్డింగ్ ని సీజ్ చేయబోతున్నాం. ఇద్దరు ఇక్కడికి ఇక్కడే మృతి చెందారు. ఇంకొకరు చికిత్స పొందుతూ మృతి చెందడం జరిగింది. మొత్తం ముగ్గురు మృతి చెందగా ఇద్దరికీ తీవ్ర గాయాలు కావడంతో స్థానికంగా ఉన్న ఓలివ్ హాస్పిటల్ లో చేర్చారు. మృతి చెందిన మృతదేహాలను ఉస్మానియా ఆసుపత్రికి తరలించాం' అని తెలిపారు.

భర్త మృతిని తట్టుకోలేక భార్య మృతి

4 గంటల వ్యవధిలోనే దంపతుల కన్నుమూత

ప్రజానావ, జగిత్యాల: జగిత్యాల జిల్లాలో హృదయాన్ని కలిచివేసే విషాద ఘటన చోటుచేసుకుంది. పెగడపల్లి వ్యవసాయ మార్కెట్ కమిటీ వైస్ చైర్మన్ సురకంటి సత్తిరెడ్డి కుటుంబంలో తీవ్ర విషాదం నెలకొంది. మద్దులపల్లి గ్రామానికి చెందిన ఆయన తల్లిదండ్రులు చుక్కెరెడ్డి, శంకరప్ప కేవలం నాలుగు గంటల వ్యవధిలోనే కన్నుమూశారు. సమాచారం ప్రకారం చుక్కెరెడ్డి అనారోగ్యంతో బుధవారం సాయంత్రం సుమారు 6 గంటల సమయంలో మృతి చెందారు. భర్త మృతిని తట్టుకోలేక ఆయన భార్య శంకరప్ప తీవ్ర మనస్తాపానికి గురయ్యారు. ఈ విషాదంతో తీవ్రంగా కలత చెందిన ఆమె అదే రోజు రాత్రి సుమారు 11:30 గంటల సమయంలో కన్నుమూశారు. నాలుగు గంటల వ్యవధిలోనే దంపతులు ఇద్దరూ మృతి చెందడంతో కుటుంబ సభ్యులు, గ్రామస్థులు తీవ్ర విషాదంలో మునిగిపోయారు. కాగా కుమారుడు సత్తిరెడ్డి నాలుగు రోజుల క్రితమే వ్యవసాయ విజ్ఞాన యాత్రకు వెళ్లినట్లు సమాచారం. ఈ ఘటనతో మద్దులపల్లి గ్రామంలో విషాద ఛాయలు అలుముకున్నాయి.



కాలేజ్ కేంద్రం కమిషన్ ఏర్పాటులో దురుద్దేశ్యం లేదు

హైకోర్టుకు వివరించిన తెలంగాణ ప్రభుత్వం అవతకవకలు, డబ్బు దుర్వినియోగంపైనే దృష్టి తదుపరి విచారణ 12కు వాయిదా వేసిన కోర్టు



న్యాయవాదులు తమ వాదనలు వినిపించారు. కమిషన్ నివేదిక ఆధారంగానే చర్యలు తీసుకుంటారని వివరించారు. కాలేజ్ కేంద్రం ప్రాజెక్ట్ లాభం కంటే నష్టమే ఎక్కువ జరిగిందని స్పష్టం చేశారు. కాలేజ్ కేంద్రం నిర్మాణంలో అధికార దుర్వినియోగం జరిగిందని హైకోర్టుకు ఏజీ వెల్లడించారు. ఇక పిటిషన్ తరపు న్యాయవాది తన

వాదనలు వినిపిస్తూ.. పలువురిపై కమిషన్ తప్పుడు అభియోగాలు నమోదు చేసిందన్నారు. ఈ ప్రాజెక్ట్ నిర్మాణంలో బిజినెస్ రూల్స్ ఎక్కడా ఉల్లంఘించ లేదని స్పష్టం చేశారు. నిబంధనలకు అనుగుణంగానే కాలేజ్ కేంద్రం ప్రాజెక్ట్ నిర్మాణం చేపట్టినట్లు పిటిషన్ తరపు న్యాయవాది కోర్టు దృష్టికి తీసుకెళ్లారు. కేసీఆర్ ను సాక్షిగా పిలిచి దోషిగా ఆరోపణలు చేయడం సరికాదంటూ న్యాయవాది తన వాదనలు వినిపించారు. తప్పుడు విధానంలో కమిషన్ నోటీసులు ఇచ్చిందని తెలిపారు. కాలేజ్ కేంద్రం ప్రాజెక్ట్ స్వల్ప మార్పిడి, ప్రాజెక్ట్ ఖర్చు అంచనాతోపాటు నిర్మాణ సంస్థలకు ఇవ్వడంలో ఎవరు లబ్ధి పొందలేదన్నారు. ఈ కాలేజ్ కేంద్రం కమిషన్ నివేదిక చెల్లదని.. దీనిపై స్టే ఇష్యూని హైకోర్టును పిటిషన్ న్యాయవాది కోరారు. ఈ వాదనలు విన్న హైకోర్టు.. తదుపరి విచారణ మార్చి 12వ తేదీకి హైకోర్టు వాయిదా వేసింది.

తెలుగు రాష్ట్రాల్లో టెన్త్ పరీక్షలకు రెడీ

- తెలంగాణలో 14 నుంచి, ఎపిలో 16 నుంచి పరీక్షలు
- వాట్యాప్ డ్వారా హాల్ టికెట్లు డౌన్ లోడ్ కు అవకాశం



విద్యార్థులు మనమిత్ర (వాట్యాప్ నంబర్ 9552300009) లేదా లివ్ యాప్ డ్వారా.. అలాగే తెలంగాణ విద్యార్థులు వాట్యాప్ నంబర్ (8096958096) ద్వారా డౌన్ లోడ్ చేసుకోవచ్చు. అలా కుదరకుంటే.. సంబంధిత పాఠశాలల ప్రధానోపాధ్యాయుల వద్ద నుంచి కూడా ఈ పరీక్ష హాల్ టికెట్లను విద్యార్థులు పొందవచ్చు. తెలంగాణ అభ్యర్థులు

8096958096 వాట్యాప్ నంబర్ కు హామ్ అని సందేశం చేయగానే మీ ఫోన్ కి వెల్ కమ్మటా మీ సేవ అని వస్తుంది. చాట్ లో టెన్త్ చేసి మెసేజ్ చేయండి. మీ మొబైల్ కు ఒక లింక్ వస్తుంది. ఆ లింక్ ను ఓపెన్ చేసి జిల్లా పాఠశాల పేరును ఎంచుకోండి. విద్యార్థి పేరు, పుట్టిన తేదీ నమోదు చేస్తే హాల్ టికెట్ మీ ఫోన్ లోనే వస్తుంది. ఈ హాల్ టికెట్ డౌన్ లోడ్ చేసి భద్రపరుచుకోండి. ఎపిలో వాట్యాప్ లో డౌన్ లోడ్ ఇలా.. మీ ఫోన్ లో 552300009 నంబర్ కు హామ్ అని మెసేజ్ పంపాలి. సర్వీస్ నెలకల్గితే అనే ఆప్షన్ వస్తుంది. ఎడ్యుకేషన్ సర్వీసెస్ ను ఎంచుకోండి. అక్కడ ఎన్ ఎస్ సి హాల్ టికెట్ అనే ఆప్షన్ ను సెలెక్ట్ చేసుకోవాలి. అప్లై చేసిన నంబర్/ చైల్డ్ టికెట్ పాటు పుట్టిన తేదీ వివరాలను ఎంబర్ చేయాలి. రెగ్యులర్/ప్రైవేట్/ ఓఎన్ ఎస్ సి రెగ్యులర్/ఓకేషనల్ లలో మీకు సంబంధించిన కేటగిరీని ఎంచుకొని కన్ఫిర్మ్ చేయాలి. ఆ తర్వాత కొన్ని నిమిషాలకు హాల్ టికెట్ మీ వాట్యాప్ నంబర్ కే వస్తుంది. ఈ హాల్ టికెట్ డౌన్ లోడ్ చేసి భద్రపరుచుకోవాలని సూచించారు.

తెలంగాణలో భారీ వర్షాలు

ప్రజానావ, హైదరాబాద్: తెలంగాణ రాష్ట్రంలో రానున్న రోజుల్లో వాతావరణం అనూహ్యంగా మారుతుంది. మార్చి మధ్య వరకు భానుడి భగభగలు కొనసాగునుండగా.. ఆ తర్వాత అకాల వర్షాలు వలకరించనున్నాయని వాతావరణ శాఖ వాతావరణ నిపుణులు హెచ్చరిస్తున్నారు. దీనికి సంబంధించిన పూర్తి వివరాలు ఇలా ఉన్నాయి. ప్రస్తుతం రాష్ట్రవ్యాప్తంగా ఎండలు ముదిరిపోతున్నాయి. మార్చి 18వ తేదీ వరకు ఉష్ణోగ్రతలు సాధారణం కంటే ఎక్కువగా నమోదయ్యే అవకాశం ఉంది. ఖమ్మం, భద్రాద్రి కొత్తగూడెం, నల్గొండ, నూర్యాపేట వంటి జిల్లాల్లో ఉష్ణోగ్రతలు గరిష్టంగా 39 డిగ్రీల నుంచి 41 డిగ్రీల వరకు చేరవచ్చు. హైదరాబాద్ నగరంలో పగటి ఉష్ణోగ్రతలు 36 డిగ్రీల నుంచి 37 డిగ్రీల మధ్య నమోదు కానున్నాయి. మధ్యాహ్నం 12 నుండి 4 గంటల మధ్య ప్రజలు అనవసరంగా బయటకు రాకూడదని.. ముఖ్యంగా వృద్ధులు, చిన్నారులు జాగ్రత్తగా ఉండాలని అధికారులు సూచిస్తున్నారు. వేసవి తాపం నుంచి ఉపశమనం కలిగిస్తూ మార్చి 18 లేదా 19వ తేదీ తర్వాత రాష్ట్రవ్యాప్తంగా వర్షాలు కురిసే అవకాశం ఉంది. ఈసారి కురిసే వర్షాలు గత ఫిబ్రవరిలో వచ్చిన వానల కంటే తీవ్రంగా ఉండే అవకాశం ఉందని వెదర్ మ్యాన్ అంచనా

వేస్తున్నారు. ఉరుములు, మెరుపులతో కూడిన భారీ వర్షాలతో పాటు కొన్ని చోట్ల పిడుగులు వడే అవకాశం ఉంది. లోతట్టు ప్రాంతాల ప్రజలు అప్రమత్తంగా ఉండాలి. పంట కోత దశలో ఉన్న రైతులు ధాన్యం తడవకుండా ముందస్తు జాగ్రత్తలు తీసుకోవాల్సి అవసరం ఉంది. ఈ ఏడాది తెలంగాణలో వాతావరణ మార్పులు ఆందోళన కలిగిస్తున్నాయి. ఫిబ్రవరి రెండో వారం నుంచే వేసవి ఛాయలు మొదలయ్యాయి, మళ్ళీ నెలాఖరులో అకాల వర్షాలు ముంచెత్తడం దీనికి నిదర్శనం. ఈ ఏడాది ఎల్-నినో ప్రభావం వల్ల

- మార్చి 18 లేదా 19 తర్వాత భారీ వానలు
- అప్పటి వరకు తప్పని భానుడి భగభగలు
- వాతావరణ శాఖ కీలక హెచ్చరికలు

సాధారణం కంటే ఎక్కువ రోజులు వడగాల్పులు వీచే అవకాశం ఉందని ఐఎండీ పేర్కొంది. ఉష్ణోగ్రతల పెరుగుదల దృష్ట్యా రాష్ట్రంలోని పలు జిల్లాలకు ఎల్లో, ఆరెంజ్ అలర్ట్లను జారీ చేశారు. ఎండల వల్ల డీ హైడ్రేషన్ బారిన పడకుండా నిమగ్నం, కొబ్బరి నీళ్లు వంటి ప్రవచనాధారాలు ఎక్కువగా తీసుకోవాలని వైద్య నిపుణులు సూచిస్తున్నారు.



తగ్గేదే లేదంటున్న ఇరాన్

ఇజ్రాయిల్, అమెరికాకు దీటుగా జవాబు

- మిస్సిళ్లు, డ్రోన్లతో విరుచుకు పడుతున్న ఇరాన్
- చైనా సహకారంతోనే అంటూ.. అంతర్జాతీయ కథనాలు

టెహ్రాన్, మార్చి 5: ఇరాన్ పై ఇజ్రాయిల్, అమెరికా సంయుక్త దాడుల నేపథ్యంలో ఇరాన్ ఇటీవల దీటుగా బదులిస్తోంది. దాడుల్లో ఎక్కడా తగ్గడం లేదు. తమ సుప్రం నేత అయితే అలీ ఖమేనీ మృతి అనంతరం మధ్య ప్రాచ్య దేశాలపై ఇరాన్ భీకర దాడులు చేపట్టింది. భారీ ఆయుధాలతో విరుచుకుపడుతూ పశ్చిమాసియా దేశాలను ఉక్కిరిబిక్కిరి చేస్తోంది. ఓవైపు ఇరాన్ వద్ద ఆయుధ నిల్వలు తగ్గిపోతున్నాయని అమెరికా అధ్యక్షుడు డొనాల్డ్ ట్రంప్ పేర్కొన్నారు. మరోవైపు.. ఇజ్రాయిల్, అమెరికా అస్త్రలే కాకుండా యూఏఈ, ఒమన్, బహ్రైన్, సౌదీ అరేబియా వంటి 10 దేశాలపై ఇరాన్ ఏకధాటిగా దాడిచేస్తున్న విధానాన్ని చూస్తే ఆ దేశం వద్ద భారీ క్షిపణులు, డ్రోన్లు ఉన్నాయనే సందేహం తలెత్తకమానదు. అయితే.. దశాబ్దాలుగా ఆ దేశం ఎంతో కృషిచేసి ఇంత భారీఎత్తున ఆయుధ సామగ్రిని నిర్మించుకుంది. మరి ఆ దేశం ఆయుధగారాన్ని పెంచుకోవడంలో చైనా హస్తం ఉందని అంతర్జాతీయ మీడియా కథనాల ద్వారా స్పష్టమవుతోంది. ఆ మీడియా నివేదికల ప్రకారం.. ఇరాన్ పై అమెరికా, ఇజ్రాయిల్ దాడులకు ముందే ఇరాన్ కు చైనా ఆయుధాలను సరఫరా చేసినట్లు తెలుస్తోంది. వీటిలో ఆయుధాల్లో షాహిద్ క్లాస్ కామికెట్ డ్రోన్ల నుంచి ఫలాస్టా క్లాస్ హైపర్ సోనిక్ మిస్సైల్ వరకు ఇరాన్ భద్రతా పూహంలో కీలకపాత్ర పోషిస్తున్నాయి. సుదూర ప్రాంతాల నుంచి శత్రు దేశాలపై దాడిచేయగల సామర్థ్యాన్ని ఇవి కలిగి ఉంటాయి. అయితే.. ఇరాన్ ఈ ఆయుధాలను అభివృద్ధి చేసుకోవడంలో చైనా పాత్ర ఎంతమేర ఉందనేదానిపై స్పష్టత లేదు. ఇక.. గత



శుక్రవారం ఇరాన్ పై ఇజ్రాయిల్, అమెరికా దాడిచేసి.. ఇరాన్ సుప్రం లీడర్ ఖమేనీని హతమార్చిన సంగతి తెలిసిందే. ఆ ఘటన తర్వాత ఇరాన్ కు ప్రమాదకర ఆయుధాలను, అదనపు రక్షణ ఎలా పొందాలో చైనా వివరించినందుకు మధ్యప్రాచ్యంలోని ఓ మీడియా సంస్థ నివేదించింది. ఇదిలా ఉండగా.. చైనా తయారుచేసిన సీఎం 302 యాంటీ షిప్ క్షిపణుల కొనుగోలుపై ఇరాన్-చైనా ఒప్పందం చేసుకోవాలనుకున్నట్లు రాయిటర్స్ తన కథనంలో రాసుకొచ్చింది. ఇక.. ఇరాన్ ప్రస్తుతం ఉపయోగిస్తున్న ఆయుధాల్లో ఎక్కువ భాగం ఆ దేశంలోనే ఉత్పత్తి అయినవే అయినప్పటికీ.. వాటిలో చాలావరకు చైనా పాత డిజైన్ల ఉత్పత్తులు లేదా చైనా తయారీ భాగాలపై ఆధారపడి ఇరాన్ రూపొందించుకుని ఉంటుందని పలువురు అభిప్రాయపడుతున్నారు. అయితే.. కొన్నేళ్లుగా ఇరాన్ ఆయుధగార నిర్మాణంలో చైనా కీలకంగా వ్యవహరిస్తోంది. ఈ నేపథ్యంలో డ్రాగన్ దేశం

సాయంలేకుండా.. ఇరాన్ ఇంత పెద్దఎత్తున క్షిపణులు, డ్రోన్ల సామర్థ్యాన్ని పెంపొందించుకోవడం అసాధ్యమని అంతర్జాతీయ నిపుణులు భావిస్తున్నారు. కాగా.. ఇరాన్ కు 1979-1989 కాలంలో తొలిసారి ఆయుధాలు సరఫరా చేసింది చైనా. పశ్చిమ దేశాలు విధించిన ఆయుధ నిషేధాల నడుమ 1986లో హై 2, సీ 801 యాంటీ షిప్ వ్యవస్థలను నాడు చైనా సరఫరా చేసింది. ఇరాన్ కు చైనా అతిపెద్ద ఆయుధ సరఫరాదారుల్లో ఒకటని స్టాక్ హోమ్ పీస్ ఇన్ స్టిట్యూట్ తెలిపింది. విమానాలు, క్షిపణులు, తుపాకీ వ్యవస్థలు సహా రక్షణ పరికరాలను అందించినది పేర్కొంది. ఇదిలా ఉండగా.. 2005లో ఇంటర్నేషనల్ ఆటోమిక్ ఎనర్జీ ఏజెన్సీ ఇరాన్ అణు వ్యాప్తి నిరోధక ఒప్పందం పాటించలేదనే కారణంగా ఇరాన్ కు చైనా ఆయుధ సామగ్రి సరఫరాను నిలిపివేసింది. అమెరికా ఆంక్షలు చైనా ఆయుధ విక్రయాలను మరింత నియంత్రించాయి.

అమెరికా మరో దుస్సాహసం

అణు వార్ హెడ్ క్షిపణి పరీక్ష
వాషింగ్టన్, మార్చి 5: పశ్చిమాసియాలో పెరుగుతున్న ఉద్రిక్తతల నడుమ అమెరికా భారీ అణు సామర్థ్యం గల క్షిపణి పరీక్ష నిర్వహించడం ప్రపంచం దృష్టిని ఆకర్షించింది. అమెరికా సైన్యం కాలిఫోర్నియా తీరంలో ఉన్న వాండెన్ బర్గ్ స్పేస్ ఫోర్స్ బేస్ నుంచి శక్తివంతమైన మినిట్ మ్యాన్-3 ను విజయవంతంగా ప్రయోగించింది. ఈ పరీక్షను అమెరికా సాధారణ కార్యక్రమంలో భాగంగా నిర్వహించినది అధికారులు వెల్లడించారు. ఈ క్షిపణి పరీక్ష సాంటా బార్బరా సమీపంలోని వాండెన్ బర్గ్ స్పేస్ ఫోర్స్ బేస్ నుంచి నిర్వహించారు. ఈ ప్రయోగంలో నిరాయుధ రాకెట్లు ఉపయోగించినట్లు అమెరికా అధికారులు తెలిపారు. ప్రయోగించిన క్షిపణి పనిశీలిత మహాసముద్రంలో ఉన్న మార్షల్ ఐస్ ల్యాండ్ సమీపంలోని లక్ష్యాన్ని కచ్చితంగా తాకినట్లు అమెరికా స్పేస్ ఫోర్స్ వెల్లడించింది.

మినిట్ మ్యాన్-3 క్షిపణి అమెరికా రక్షణ వ్యవస్థలో కీలక భాగమని అధికారులు తెలిపారు. ఈ క్షిపణి అణు వార్ హెడ్ లను మోసుకెళ్లగల సామర్థ్యం కలిగి ఉంటుంది. రెండో ప్రపంచ యుద్ధ సమయంలో హిరోషిమాపై పడిన అణుబాంబుల కంటే 20 రెట్లు శక్తివంతమైన వార్ హెడ్ లను మోయగల క్షిపణి అని అధికారులు చెబుతున్నారు. అమెరికా ఎయిర్ ఫోర్స్ ప్రకారం.. ఈ పరీక్ష పూర్తిగా రక్షణాత్మక ప్రయోజనాల కోసం నిర్వహించినది అధికారులు తెలిపారు. క్షిపణి వ్యవస్థ కచ్చితత్వం, ప్రభావం, సిద్ధంగా ఉండే చర్యలను పరీక్షించడం ప్రధాన లక్ష్యమని అధికారులు వివరించారు. అలాగే వివిధ మిషన్ ప్రాఫైల్స్ ద్వారా మినిట్ మ్యాన్-3 వ్యవస్థ పనితీరును మెరుగుపరచడానికి ఈ పరీక్షలు నిర్వహిస్తున్నట్లు తెలిపారు. అమెరికా భూమి ఆధారిత అణు దాడి వ్యవస్థ సిద్ధతను నిర్ధారించుకోవడమే ఈ పరీక్ష ముఖ్య ఉద్దేశమని అధికారులు పేర్కొన్నారు.



అంతర్జాతీయ భద్రతా పరిస్థితులు మారుతున్న నేపథ్యంలో రక్షణ వ్యవస్థలు ఎప్పుడూ సిద్ధంగా ఉండేలా చర్యలు తీసుకుంటున్నామని తెలిపారు. ఇటీవల అమెరికా, ఇజ్రాయిల్ లు కలిసి ఇరాన్ పై దాడులు చేసిన నేపథ్యంలో ఈ క్షిపణి పరీక్ష జరగడం ప్రపంచవ్యాప్తంగా చర్చకు దారితీసింది. అయితే ఈ పరీక్షకు ఆ ఘటనలతో ప్రత్యక్ష సంబంధం లేదని అమెరికా స్పష్టం చేసింది.



అమెరికా కోసం భారత నావికాదళం

అమెరికా మాజీ ఆర్మీ కల్నల్ డగ్లస్ మాక్ గ్రెగర్

వార్తలను తిప్పికొట్టిన భారత ప్రభుత్వం


న్యూఢిల్లీ, మార్చి 5: మధ్యప్రాచ్యంలో కొన్ని రోజులుగా భీకర యుద్ధం కొనసాగుతోంది. ఈ నేపథ్యంలో ఇరాన్ పై దాడుల కోసం అమెరికా నావికాదళం భారత నౌకలను ఉపయోగిస్తోందంటూ విస్తృతంగా జరుగుతున్న ప్రచారాలను కేంద్రం ఖండించింది. ఆ ఆరోపణలు పూర్తిగా అవాస్తవం, నిరాధారమని కేంద్ర విదేశాంగ శాఖ స్పష్టం చేసింది. అమెరికా మాజీ ఆర్మీ కల్నల్ డగ్లస్ మాక్ గ్రెగర్ ఇటీవల ఓ ఛానల్ ఇంటర్వ్యూ సందర్భంగా మాట్లాడుతూ.. 'గల్ఫ్ ప్రాంతంలో అమెరికా సైనిక సౌకర్యాలపై ఒత్తిడి పెరగడంతో మా నావల్ బేస్ లు ధ్వంసమయ్యాయి. మా నౌకాదళం సదుపాయాలూ ధ్వంసమయ్యాయి. ఇప్పుడున్న పరిస్థితుల్లో మేము భారత్, ఆ దేశానికి చెందిన నౌకాదళాలపై ఆధారపడాల్సి వస్తోంది. ఇది సరైన మార్గం కాదు. అయినప్పటికీ పరిస్థితుల ప్రభావం కారణంగా అలా చేయక తప్పడం లేదు' అని మాక్ గ్రెగర్ అన్నారు. ఆయన చేసిన వ్యాఖ్యలు సోషల్ మీడియాలో విస్తృతంగా ప్రచారం కావడంతో ఈ వివాదం చెలరేగింది. దీనిపై స్పందించిన కేంద్ర విదేశాంగ శాఖ స్పాక్ చెక్ విభాగం.. ఆ వ్యాఖ్యలను పూర్తిగా ఖండించింది. 'భారత పోర్టులు అమెరికా దాడులకు ఉపయోగిస్తున్నాయన్న వార్తల్లో ఎలాంటి నిజం లేదు' అని 'ఎక్స్' వేదికగా ప్రకటించింది. నిర్ధారణ లేని సమాచారం సోషల్ మీడియాలో పోస్ట్ చేయడంపై హెచ్చరించింది.

ఇరాన్ యుద్ధంలో చిక్కుకున్న భారతీయులు

గల్ఫ్ లో 23 వేల మంది చిక్కకున్నట్లు కథనాలు

న్యూఢిల్లీ, మార్చి 5: ఇరాన్ యుద్ధం నేపథ్యంలో గల్ఫ్ ప్రాంతంలో 23 వేల మంది భారతీయులు చిక్కుకుపోయినట్లు జాతీయ మీడియాలో కథనాలు వెలువడాయి. ఇరాన్ అణు కార్యక్రమాన్ని వ్యతిరేకిస్తూ ఇజ్రాయిల్, అమెరికా దేశాలు దాడులకు దిగడంతో మధ్య ప్రాచ్యంలో ఉద్రిక్తతలు చెలరేగిన విషయం తెలిసిందే. ఈ క్రమంలో హోర్నుజ్ జలసంధిని ఇరాన్ మూసివేసింది. ఆ జలాల్లో ప్రయాణించే నౌకలపై దాడులు తప్పవని హెచ్చరించింది. దీంతో, ముడి చమురు రవాణాకు తీవ్ర ఆటంకాలు ఏర్పడుతున్నాయి. ఇప్పటికే ఆ ప్రాంతంలో ఉన్న నౌకలు అయిల్ ట్యాంకర్లు ఎక్కడికక్కడ నిలిచిపోయాయి. అయితే ట్యాంకర్లపై జరిగిన దాడుల్లో కొందరు మరణించారు. వీరిలో ఇద్దరు భారతీయులు ఉన్నట్లు కూడా వెలుగులోకి వచ్చింది. ఇక భారత్ జెండాలతో ప్రయాణిస్తున్న 36 నౌకలు కూడా అక్కడి జలాల్లో నిలిచిపోయాయి. వీటిలో అధిక శాతం ముడి చమురు రవాణా నౌకలేనని తెలుస్తోంది. వీటితో పాటు కొన్ని కమర్షియల్ కార్గో, ఎలీవేట్ గ్యాస్ ను తరలించే

నౌకలు కూడా ఉన్నాయి. ఏడు నౌకలను స్వయంగా ప్రభుత్వ రంగ షిప్పింగ్ కార్పొరేషన్ ఆఫ్ ఇండియా నిర్వహిస్తున్నట్లు సమాచారం. హోర్నుజ్ జలసంధికి పశ్చిమాన ఉన్న పర్షియన్ గల్ఫ్ జలాల్లో భారత్ జెండాలు ఉన్న 12 నౌకలు, తూర్పు వైపున ఉన్న గల్ఫ్ ఆఫ్ ఒమాన్ జలాల్లో మరో 24 నౌకలు ఉన్నట్లు తెలుస్తోంది. మరోవైపు, సౌదీ అరేబియాకు సమీపంలోని ఎర్రసముద్రంలో భారత్ జెండాలన్న నౌకలు లేవని సమాచారం. రెండు నౌకలు మాత్రం ప్రస్తుతం గల్ఫ్ ఆఫ్ ఏడెన్ జలాలను దాటుతున్నాయట. ఈ నౌకల్లో సుమారు 1,074 మంది భారతీయులు ఉన్నారు. యుద్ధ వాతావరణం నెలకొన్న ప్రాంతాల్లో పరిస్థితిని భారత్ ప్రభుత్వం నిఠితంగా పరిశీలిస్తోంది. ఆయా ప్రాంతాల్లోని నౌకలను జాగ్రత్తగా గమనిస్తోంది. అక్కడ ఇరుక్కుపోయిన భారతీయ సిబ్బందితో చర్చిస్తోంది. భారతీయ జెండాలు, సిబ్బంది ఉన్న నౌకల భద్రత కోసం పలు చర్యలు తీసుకుంటోంది. ఈ దిశగా మంగళవారం కేంద్ర షిప్పింగ్ శాఖ మంత్రి సర్కార్ సోనోవల్ సమాక్షా సమావేశం నిర్వహించారు.



సంపాదకీయం

అభివృద్ధి అంటే విధ్వంసం కాదు!

మూసీ ప్రక్షాళనలో మానవీయ కోణం ఏదీ? నివాస హక్కులను కాలరాయడం అప్రజాస్వామికం

స్వాతంత్ర్యం సిద్ధించి ఎనిమిది దశాబ్దాలు కావస్తున్నా, నేటికీ సామాన్యుడి సొంతింటి కల ఒక అందని ద్రాక్షగానే మిగిలిపోతోంది. ప్రజల పన్నులతో సడిచే ప్రభుత్వాలు ప్రజాక్షేమం కంటే 'అభివృద్ధి' అనే ఆకర్షణీయమైన పదం వెనుక దాగి ఉన్న కార్పొరేట్ ప్రయోజనాలకే పెద్దపీట వేయడం శోచనీయం. ప్రస్తుతం హైదరాబాద్ నగరంలో చర్చనీయాంశంగా మారిన మూసీ రివర్ ఫ్రంట్ అభివృద్ధి ప్రాజెక్టు ఇందుకు ప్రత్యక్ష నిదర్శనంగా నిలుస్తోంది. నదీని ప్రక్షాళన చేయడం, కాలుష్యాన్ని తరిమికొట్టడం అనేది నగరవాసులందరి ఆకాంక్షే అయినప్పటికీ, ఆ పేరుతో వేలాది మందిని నిరాశ్రయులను చేయడం ఏ రకమైన పాలన అని మేధావులు ప్రశ్నిస్తున్నారు.

అధికారం కోసం అడ్డదారులు తొక్కడం, తాయిలాలతో ఓట్లు దండుకోవడం పరిపాటిగా మారిన నేటి రోజుల్లో, ఒక ప్రభుత్వానికి మరో ప్రభుత్వానికి తేడా లేకుండా పోతోంది. గతంలో మల్లన్నసాగర్, కొండపోచమ్మ సాగర్ వంటి ప్రాజెక్టుల పేరుతో గ్రామాలకు గ్రామాలను ఖాళీ చేయించి, రైతులను రోడ్డున వదలిన తీరును తెలంగాణ సమాఖం ఇంకా మర్చిపోలేదు. ఇప్పుడు మూసీ సుందరీకరణ పేరుతో అదే రకమైన అరాచకానికి తెరలేపడం ఆందోళనకరం. అప్పాదాబాద్ లో పటేల్ విగ్రహం కంటే ఎత్తైన గాంధీ విగ్రహాన్ని మూసీ తీరాన నెలకొల్పాలన్న ప్రభుత్వ ఆశయం గొప్పదే కావచ్చు, కానీ వేలాది మంది పేదల గూడు చెడగొట్టి నిర్మించే విగ్రహం ఆ మహాత్ముడి ఆశయానికి తూట్లు పాడవడం కాదా?

మూసీ నది వెంట దశాబ్దాలుగా నివసిస్తున్న ప్రజలకు ఈ మట్టితో, ఆ ఇళ్లతో విడదీయలేని అనుబంధం ఉంది. వారిని బలవంతంగా ఖాళీ చేయించే ముందు ప్రభుత్వం కొన్ని ప్రాథమిక ప్రశ్నలకు సమాధానం చెప్పాలి. ఉన్న భూములను వేలం వేస్తూ పోతున్న పాలకులు, ఈ పేదలకు ఎక్కడ భూమి ఇస్తారు? ఇల్లు కోల్పోయిన వారికి ఇచ్చే పునరావాసం కేవలం 'ఇందిరమ్మ ఇళ్లు' అనే చిన్న గదులకే పరిమితమా? పునరావాసం అంటే కేవలం ఒక పైకప్పు ఇవ్వడం కాదు; అక్కడ వారికి ఉపాధి, విద్యా, వైద్య సదుపాయాలు కల్పించడం కూడా ప్రభుత్వ బాధ్యతే.

ఖమ్మం జిల్లాలో భూదాన్ భూముల పేరుతో అర్ధరాత్రి ప్రజలను తరిమికొట్టిన ఘటనలు ప్రభుత్వ నిరంకుశత్వానికి అద్దం పడుతున్నాయి. మూసీ ప్రాజెక్టు నిజంగానే ప్రజల కోసమే అయితే, అందులో ప్రజలను భాగస్వామ్యం చేయాలి. "భూమికి భూమి, ఇల్లకు ఇల్లు" అనే స్పష్టమైన హామీతో పాటు, పూర్తిస్థాయి మౌలిక వసతులతో కూడిన కాలనీలను ముందే నిర్మించి చూపాలి. ఒక నివాసాన్ని కూల్చడం సులభం, కానీ భిన్నాభిన్నమైన ఒక సమాజాన్ని మళ్ళీ నిర్మించడం కష్టసాధ్యం. పాలకులు తమ 'అభివృద్ధి' దాహాన్ని పేదల కన్నీళ్లపై తీర్చుకోకుండా, మానవీయ కోణంలో ఆలోచించి అడుగులు వేయాల్సిన అవసరం ఎంతైనా ఉంది.






హోలీ రోజున అమానుషం

రంగు చల్లాడని నాలుగేళ్ల మనవడిపై వేడి నీళ్లు పోసిన నాన్నమ్మ నాగపూర్లో ఘటన.. నిందితురాలిపై కేసు

ప్రజానావ, ముంబై: దేశవ్యాప్తంగా రంగుల పండుగ హోలీ సంబరాలు కొనసాగుతున్న వేళ మహారాష్ట్రలోని నాగపూర్లో అమానుష ఘటన చోటుచేసుకుంది. తనపై రంగు చల్లాడని కోపంతో ఒక నాన్నమ్మ నాలుగేళ్ల మనవడిపై మరుగుతున్న వేడి నీళ్లు పోసిన ఘటన తీవ్ర సంచలనం రేపింది. ఈ ఘటనలో బాలుడికి సుమారు 45 శాతం కాలిన గాయాలు కాగా ప్రస్తుతం ఆసుపత్రిలో చికిత్స పొందుతున్నాడు. నాగపూర్ జిల్లా కోర్టు ప్రాంతంలోని ఆరామ్ షీల్డ్ ఈ సంఘటన జరిగింది. ఘటనకు సంబంధించిన దృశ్యాలు స్థానిక సీసీటీవీ కెమెరాలో రికార్డు కావడంతో ఈ వార్త వేగంగా వ్యాపించింది. పోలీసులు తెలిపిన వివరాల ప్రకారం.. ఓమ్ అనే నాలుగేళ్ల బాలుడు తన ఇంటి బయట రంగులు నింపిన పిచికారితో ఆడుకుంటున్నాడు. అదే సమయంలో అతడి నాన్నమ్మ సింధు ఠాకర్ కట్టెల పొయ్యిపై కాచిన నీటితో బెకెట్ పట్టుకుని వెళుతోంది. ఇంతలో బాలుడు పిచికారితో ఆమెపై రంగు నీళ్లు జల్లాడు. దీంతో ఆగ్రహానికి లోనైన సింధు ఠాకర్ తన చేతిలో ఉన్న మరుగుతున్న నీటిని బాలుడిపై పోసింది. దాంతో తీవ్రంగా కాలిన గాయాలతో ఆ బాలుడు విలవిలలాడుతూ కింద పడిపోయాడు. అక్కడే ఉన్న మరో మహిళ వెంటనే స్పందించి చిన్నారిపై చల్లని నీళ్లు పోసి ఉపశమనం కలిగించే ప్రయత్నం చేసింది. అనంతరం నిందితురాలు కూడా బాలుడిపై చల్లని నీళ్లు పోసిన దృశ్యాలు వీడియోలో కనిపిస్తున్నాయి. ఈ ఘటనలో బాలుడి నడుము కింది భాగంలో తీవ్ర గాయాలు అయ్యాయి. సుమారు 45 శాతం మేర శరీరం కాలిపోవడంతో బాలుడిని నాగపూర్లోని ఒక ప్రైవేట్ ఆసుపత్రికి తరలించి చికిత్స అందిస్తున్నారు. ఈ ఘటనపై నిందితురాలు సింధు ఠాకర్పై పోలీసులు కేసు నమోదు చేసి దర్యాప్తు చేపట్టారు.

మరణం తర్వాత కూడా గౌరవ హక్కు కొనసాగుతుంది

హిందూ శ్మశానవాటికలో ఖననం చేసిన ముస్లిం వ్యక్తి మృతదేహాన్ని తీయాలని బాంబే హైకోర్టు ఆదేశం కుటుంబానికి అప్పగించి అంశ్యక్రియలు చేయాలని సూచన



ప్రజానావ, ముంబై: మరణం తర్వాత కూడా గౌరవంగా జీవించే రాజ్యాంగ హక్కు కొనసాగుతుందని బాంబే హైకోర్టు స్పష్టం చేసింది. నాగపూర్లోని హిందూ శ్మశానవాటికలో పొరపాటున ఖననం చేసిన ముస్లిం వ్యక్తి మృతదేహాన్ని బయటకు తీసి కుటుంబ సభ్యులకు అప్పగించాలని కోర్టు ఆదేశించింది. మరణించిన తర్వాత కూడా ప్రతి వ్యక్తికి గౌరవంగా అంత్యక్రియలు నిర్వహించుకునే హక్కు ఉందని కోర్టు పేర్కొంది. ఈ మేరకు అధికారుల పాత నిర్ణయాన్ని బాంబే హైకోర్టు నాగపూర్ బెంచ్ రద్దు చేస్తూ మృతదేహాన్ని వెలికితీసి కుటుంబానికి అప్పగించాలని ఆదేశించింది.

అసలు కేసు ఏమిటి?

నాగపూర్లో సాజిద్ ఖాన్ అనే వ్యక్తి రైలు ప్రమాదంలో మరణించారు. మొదట్లో అతన్ని ఎవరూ గుర్తించకపోవడంతో పోలీసులు అతన్ని 'అజ్ఞాత వ్యక్తి'గా భావించారు. దీంతో నాగపూర్లోని మోక్షదామ్ ఘాట్లో ఉన్న హిందూ శ్మశానవాటికలో హిందూ సంప్రదాయాల ప్రకారం అతని మృతదేహాన్ని ఖననం చేశారు. తరువాత సాజిద్ సోదరుడు జావిద్ ఖాన్ పోలీసులను సంప్రదించి ఘాట్లో ఆధారంగా తన సోదరుడి మృతదేహాన్ని గుర్తించాడు. తన సోదరుడికి ముస్లిం సంప్రదాయాల ప్రకారం అంత్యక్రియలు నిర్వహించేందుకు 'బడా తాజ్ బాగ్' సమాధి స్థలానికి మృతదేహాన్ని తరలించేందుకు అనుమతి ఇవ్వాలని ప్రభుత్వ అధికారులను కోరాడు. అయితే తహసీల్దార్, సబ్ డివిజనల్ అధికారులు ఈ అభ్యర్థనను తిరస్కరించారు. దీనిపై జావిద్ ఖాన్ హైకోర్టును ఆశ్రయించగా, జస్టిస్ అనిల్ కిలోర్, జస్టిస్ రాజ్ వాకోడలతో కూడిన ధర్మాసనం ఈ కేసును విచారించింది. భారత రాజ్యాంగంలోని ఆర్టికల్ 21 ప్రకారం గౌరవ హక్కు జీవించి ఉన్న వ్యక్తి కాకుండా మరణం తర్వాత కూడా కొనసాగుతుందని కోర్టు పేర్కొంది. ప్రతి వ్యక్తికి తన మత సంప్రదాయాల ప్రకారం అంత్యక్రియలు నిర్వహించుకునే హక్కు ఉందని స్పష్టం చేస్తూ, మృతదేహాన్ని వెలికితీసి కుటుంబ సభ్యులకు అప్పగించాలని కోర్టు ఆదేశించింది.

సిరిసిల్ల జిల్లాలో సీవల బదిలీలు

సిరిసిల్ల టౌన్ సీబిగా నెమ్మని శ్రీనివాస్, ఎల్లారెడ్డిపేటకు ఓదెల వెంకటేశ్



ప్రజానావ, సిరిసిల్ల: రాజన్న సిరిసిల్ల జిల్లాలో పలువురు సర్కిల్ ఇన్ స్పెక్టర్లను బదిలీ చేస్తూ గురువారం ఉత్తర్వులు జారీ అయ్యాయి. జోన్-1 పరిధిలోని ఎనిమిది మంది ఇన్ స్పెక్టర్లను బదిలీ చేస్తూ ఇన్ స్పెక్టర్ జనరల్ ఆఫ్ పోలీస్ ఎస్. చంద్రశేఖర్ రెడ్డి ఆదేశాలు జారీ చేశారు. కామారెడ్డి సీసీఎస్ ఇన్ స్పెక్టర్ గా ఉన్న నెమ్మని శ్రీనివాస్ను సిరిసిల్ల పట్టణ సీబిగా బదిలీ చేశారు.

ప్రస్తుతం సిరిసిల్ల టౌన్ సీబిగా పనిచేస్తున్న కన్నరాజు కృష్ణను హైదరాబాద్ బజ్జీ కార్యాలయం జోన్-1 కు రిపోర్టు చేయాలని ఆదేశించారు. జిల్లా డి.సీ.ఆర్.బి.లో విధులు నిర్వహిస్తున్న కదిర నాగేశ్వరరావును సిరిసిల్ల రూరల్ సర్కిల్ ఇన్ స్పెక్టర్ గా బదిలీ చేశారు. సిరిసిల్ల రూరల్ సీబిగా ఉన్న మొగిలిని డి.సీ.ఆర్.బి.కి బదిలీ చేశారు. అదేవిధంగా కరీంనగర్ డి.సీ.ఆర్.లో పనిచేస్తున్న ఓదెల వెంకటేశ్ ను ఎల్లారెడ్డిపేట సర్కిల్ ఇన్ స్పెక్టర్ గా బదిలీ చేస్తూ ఉత్తర్వులు జారీ చేశారు.

15న సిరిసిల్లలో బీఎస్పీ బహిరంగ సభ

- 5వేల మందితో నిర్వహణకు సన్నాహాలు
- పార్టీ బలోపేతం కోసం ఎంపీటీసీ, జడ్పీటీసీ అభ్యర్థుల ఎంపికపై చర్చ
- నేడు పార్టీ శ్రేణుల సన్నాహక సమావేశం

ప్రజానావ, సిరిసిల్ల: బహుజన సమాజ్ పార్టీ (బీఎస్పీ) వ్యవస్థాపక అధ్యక్షుడు కాన్వీరాం జయంతిని పురస్కరించుకొని ఈ నెల 15న సిరిసిల్లలో భారీ బహిరంగ సభ నిర్వహించనున్నట్లు బీఎస్పీ రాష్ట్ర కార్యవర్గ సభ్యులు ఎలగందల వెంకన్న, జిల్లా అధ్యక్షుడు కొమ్మల అశోక్ తెలిపారు. గురువారం సిరిసిల్ల డ్రెస్ కలెక్టర్ ఏర్పాటు చేసిన విలేజరుల సమావేశంలో వారు మాట్లాడుతూ, కాన్వీరాం జయంతి సందర్భంగా సుమారు 5వేల మంది పాల్గొనేలా భారీ బహిరంగ సభను నిర్వహించేందుకు ఏర్పాట్లు చేస్తున్నట్లు చెప్పారు. ఇందుకు సంబంధించి ఈ నెల 6వ తేదీ శుక్రవారం సిరిసిల్ల రెండ్ బైపాస్ లోని కామాక్షి బ్యాంకెట్ హాల్ లో సన్నాహక సమావేశం నిర్వహించనున్నట్లు వెల్లడించారు. రానున్న ఎంపీటీసీ, జడ్పీటీసీ ఎన్నికలను దృష్టిలో



పెట్టుకుని పార్టీ బలోపేతం కోసం చర్యలు చేపడుతున్నామని, అలాగే అభ్యర్థుల ఎంపిక ప్రక్రియ కూడా చేపడతామని తెలిపారు. ఈ సమావేశానికి జిల్లాలోని బీఎస్పీ నాయకులు, ముఖ్యకార్యకర్తలు అధిక సంఖ్యలో హాజరుకావాలని పిలుపు నిచ్చారు. ఈ కార్యక్రమానికి ముఖ్య అతిథులుగా బీఎస్పీ రాష్ట్ర అధ్యక్షుడు ఇబ్రం శేఖర్, జోనల్ చీఫ్ కోఆర్డినేటర్ నిషాని రామచంద్రం, పార్లమెంటుకు సంబంధించిన రాష్ట్ర స్టాంబు నాయకులు, జిల్లా అధ్యక్షులు హాజరుకానున్నట్లు తెలిపారు. ఈ సందర్భంగా రాష్ట్ర కార్యవర్గ సభ్యుడు ఎల

గండుల వెంకన్న మాట్లాడుతూ, పార్టీ బలోపేతానికి కార్యకర్తలు కృషి చేయాలని సూచించారు. కాన్వీరాం చూపిన బాటలో నడిచి బహుజన రాజ్యాన్ని సాధించుకోవడమే ఆ యువకు ఇచ్చే నిజమైన నివాళి అని పేర్కొన్నారు. ఈ కార్యక్రమంలో సిరిసిల్ల, వేములవాడ నియోజకవర్గాలకు చెందిన బీఎస్పీ నాయకులు, కార్యకర్తలు అధిక సంఖ్యలో పాల్గొని బహిరంగ సభను విజయవంతం చేయాలని కోరారు. సమావేశంలో బీఎస్పీ నాయకులు లింగంపల్లి మహేశ్ తదితరులు పాల్గొన్నారు.

మహిళలు, విద్యార్థినులు భయపడొద్దు

- ధైర్యంగా ఫిర్యాదు చేస్తే కఠిన చర్యలు తీసుకుంటాం
- సిరిసిల్ల ఎస్పీ మహేశ్ బి కిలే
- ర్యాగింగ్, ఈవ్ టీజింగ్, పోక్సో యాక్ట్, లైంగిక వేధింపులపై అవగాహన కార్యక్రమాలు

ప్రజానావ, సిరిసిల్ల: విద్యార్థినులు, మహిళలు వేధింపులకు గురైనప్పుడు భయపడకుండా ధైర్యంగా ముందుకు వచ్చి ఫిర్యాదు చేయాలని జిల్లా ఎస్పీ మహేశ్ బి కిలే సూచించారు. ఫిర్యాదు అందిన వెంటనే నిందితులపై కఠిన చర్యలు తీసుకుంటామని ఆయన భరోసా ఇచ్చారు. జిల్లాలో షీ టీమ్ బృందం విద్యాసంస్థలు, మహిళలు పనిచేసే ప్రదేశాల్లో ర్యాగింగ్, ఈవ్ టీజింగ్, పోక్సో చట్టం, మహిళల రక్షణ చట్టాలు తదితర అంశాలపై అవగాహన కార్యక్రమాలు నిర్వహిస్తున్నట్లు తెలిపారు. ఫిబ్రవరి నెలలో షీ టీమ్ కు వచ్చిన ఫిర్యాదులపై 4 ఎఫ్ బిఆర్ లు నమోదు చేయడంతో పాటు 6 పెట్టి కేసులు నమోదు చేసినట్లు తెలిపారు. మహిళలు, విద్యార్థినులను వేధిస్తున్న వారిని గుర్తించి వారి తల్లిదండ్రుల సమక్షంలో కౌన్సెలింగ్ నిర్వహించినట్లు చెప్పారు. ఈ సందర్భంగా ఎస్పీ మాట్లాడుతూ మహిళలు, విద్యార్థినులు ఎక్కడైనా అభద్రత భావానికి గురైతే భయపడకుండా వెంటనే షీ టీమ్ ను సంప్రదించాలని సూచించారు. జిల్లాలో మహిళలు, విద్యార్థినుల రక్షణ



కోసం ప్రత్యేక చర్యలు తీసుకుంటున్నట్లు తెలిపారు. అపరిచిత వ్యక్తులతో జాగ్రత్తగా ఉండాలని, ముఖ్యంగా సామాజిక మాధ్యమాల ద్వారా పరిచయం అయ్యే వ్యక్తులతో మరింత అప్రమత్తంగా ఉండాలని సూచించారు. వ్యక్తిగత సమాచారాన్ని ఎవరికీ పంచుకోవద్దని హెచ్చరించారు. మహిళలు పనిచేసే ప్రదేశాల్లో లేదా విద్యాసంస్థల్లో లైంగిక వేధింపులు, ర్యాగింగ్ వంటి ఘటనలు ఎదురైనా మౌనంగా ఉండకుండా ధైర్యంగా ఫిర్యాదు చేయాలని సూచించారు. ఎవరైనా ఆకతాయులు మహిళలు, యువతులను వేధిస్తే కఠిన చర్యలు తప్పవని హెచ్చరించారు. విద్యాసంస్థల్లో వేధింపులు జరిగినా, రోడ్డుపై వెళ్తున్నప్పుడు అవహేళనగా మాట్లాడినా, ఉద్దేశపూర్వకంగా వెంటదించినా వెంటనే జిల్లా షీ టీమ్ నంబర్ 8712656425కు ఫిర్యాదు చేస్తే చట్టపరమైన చర్యలు తీసుకుంటామని ఎస్పీ తెలిపారు.

త్వరగా ఇందిరమ్మ ఇండ్లు పూర్తిచేయాలి

- గృహ ప్రవేశానికి సిద్ధం చేయాలి
- కలెక్టర్ గరిమ అగ్రవాలే
- సిరిసిల్లలో పలు ఇందిరమ్మ ఇండ్ల నిర్మాణాల పరిశీలన

ప్రజానావ, సిరిసిల్ల : ఇందిరమ్మ ఇండ్ల లబ్ధిదారులు సాధ్యమైనంత త్వరగా నిర్మాణాలు పూర్తి చేయాలని కలెక్టర్ గరిమ అగ్రవాలే సూచించారు. గురువారం రాజన్న సిరిసిల్ల జిల్లా కేంద్రంలోని నాలుగో వార్డులో ఎలిగేటి రూపిక్, కొండబత్తినీ పంపరి, కొయ్యూడ మానస ఇందిరమ్మ ఇళ్లు నిర్మించుకుంటుండగా.. కలెక్టర్ గరిమ అగ్రవాలే గురువారం పరిశీలించారు. ఇందిరమ్మ ఇల్లు ఎప్పుడు మొదలు పెట్టారో అలా తీశారు. ఈ సందర్భంగా కలెక్టర్ గరిమ అగ్రవాలే మాట్లాడుతూ ఇందిరమ్మ ఇండ్ల లబ్ధిదారులు ప్రభుత్వ ఆర్థిక సహాయాన్ని సద్వినియోగం చేసుకోవాలని, త్వరితగతిన ఇళ్లు పూర్తి చేసుకోవాలని పిలుపు నిచ్చారు. గృహ ప్రవేశానికి సిద్ధం చేయాలని సూచించారు. హౌసింగ్, మున్సిపల్ అధికారులు ఇండ్ల నిర్మాణాల ఫోటోలు ఎప్పటికప్పుడు ఆన్లైన్ లో అప్లోడ్ చేయాలని ఆదేశించారు. ఈ సమావేశంలో హౌసింగ్ షీ డి సాజిద్, తహసీల్దార్ మహేశ్ కుమార్, షిమ్మిస్ పల్ కమిషనర్



ఖదీర్ పాషా తదితరులు పాల్గొన్నారు. **ఇంటర్ పరీక్ష కేంద్రం తనిఖీ**
ఇంటర్మీడియట్ పరీక్ష కేంద్రాన్ని కలెక్టర్ గరిమ అగ్రవాలే ఆకస్మిక తనిఖీ చేశారు. సిరిసిల్ల పట్టణంలోని ప్రభుత్వ

జూనియర్ కళాశాలలో ఏర్పాటు చేసిన ఇంటర్ పరీక్ష కేంద్రంలో కలెక్టర్ తనిఖీ చేశారు. విద్యార్థుల హాజరు, కనీస వసతుల కల్పనను పరిశీలించి, అధికారులతో మాట్లాడారు. ఈ పరిశీలనలో తహసీల్దార్ మహేశ్ కుమార్, అధ్యాపకులు, సిబ్బంది ఉన్నారు.

ఖమేనీ మరణంతో పూణేలో హై అలర్ట్

- భద్రత కట్టుదిట్టం చేసిన పోలీసులు
- నగరంలో వేలాది ఇరానియన్ విద్యార్థులు
- షియా సమాజం సంతాప సమావేశాలు
- సున్నిత ప్రాంతాల్లో నిషా పెంపు

ప్రజానావ, ముంబై: అమెరికా-ఇరాన్ మధ్య ఉద్రిక్తతలు పశ్చిమాసియాలో తారాస్థాయికి చేరుకున్న నేపథ్యంలో మహారాష్ట్రలోని పూణే నగరంలో పోలీసులు హై అలర్ట్ ప్రకటించారు. ఇరాన్ నాయకుడు, షియా మతాధికారి ఆయతుల్లా ఖమేనీ మరణంతో ప్రపంచ రాజకీయాల్లో ప్రకంపనలు వెలకొన్నాయి. ఈ పరిస్థితుల దృష్ట్యా నగరంలో భద్రత ఏర్పాటు కట్టుదిట్టం చేశారు. పూణే నగరంలో వేలాది మంది ఇరానియన్ విద్యార్థులు చదువుల కోసం

నివసిస్తున్నారు. ముఖ్యంగా కోండ్వా, క్యాంప్, ఖడక్ వంటి ప్రాంతాల్లో ఇరానియన్ షౌరులు ఎక్కువగా ఉన్నారు. అంతర్జాతీయ పరిస్థితుల ప్రభావం స్థానిక శాంతిభద్రతలపై పడకుండా ఉండేందుకు పోలీసులు ముందస్తు చర్యలు చేపట్టారు. పోలీసులు గన్నీని పెంచడమే కాకుండా ఇరానియన్ విద్యార్థులు, షౌరులతో నేరుగా మాట్లాడి పరిస్థితులను సమీక్షించారు. వీనా గడువు ముగిసిన వారి విషయంపై కూడా అధికారులు స్పందించారు. అత్యవసర పరిస్థితుల్లో వీనా గడువు పొడిగింపుపై అధికార యంత్రాంగం సానుకూలంగా స్పందిస్తున్నట్లు తెలిపారు. ఇదిలా ఉండగా ఖమేనీ మరణానికి ప్రతిస్పందనగా కోండ్వా, ఖడక్ ప్రాంతాల్లో షియా సమాజానికి చెందిన ప్రజలు సంతాప సమావేశాలు నిర్వహించారు. ఈ సమావేశాల్లో పెద్ద సంఖ్యలో ప్రజలు పాల్గొన్నారు. పరిస్థితి అదుపు తప్పకుండా



ఉండేందుకు పోలీసులు సున్నితమైన మతపరమైన ప్రదేశాల వద్ద నిషాను పెంచినట్లు తెలిపారు.



7వ సిరిసిల్లలో నూతన న్యాయస్థాన భవన శంకుస్థాపన

హాజరు కానుక హైకోర్టు ప్రధాన న్యాయమూర్తి జస్టిస్ ఏకే సింగ్

ప్రజానావ, సిరిసిల్ల: జిల్లా కేంద్రంలో నూతన న్యాయస్థాన భవన సముదాయ నిర్మాణానికి శ్రీకారం చుట్టవచ్చింది. పెరుగుతున్న జనాభా, న్యాయ సేవల అవసరాలను దృష్టిలో పెట్టుకుని నిర్మించనున్న ఈ భవనానికి ఈ నెల 7వ తేదీ శనివారం ఉదయం 10 గంటలకు శంకుస్థాపన కార్యక్రమాన్ని ఘనంగా నిర్వహించనున్నట్లు జిల్లా ప్రధాన న్యాయమూర్తి పి. నీరజ తెలిపారు. ఈ కార్యక్రమానికి రాష్ట్ర హైకోర్టు ప్రధాన న్యాయమూర్తి జస్టిస్ అపరేష్ కుమార్ సింగ్, హైకోర్టు న్యాయమూర్తి మరియు జిల్లా కోర్టు పరిపాలన న్యాయమూర్తి జస్టిస్ ఎన్. తుకారాంజి ముఖ్య అతిథులుగా హాజరవుతారని వెల్లడించారు. అదేవిధంగా జస్టిస్ పి. శ్యామ్ కోసి, జస్టిస్ కె. లక్ష్మణ్, జస్టిస్ విజయ సేన్ రెడ్డి, జస్టిస్ వేణుగోపాల్, జస్టిస్ పుల్ల కార్తిక్, జస్టిస్ జె. శ్రీనివాస్ రావు, జస్టిస్ నందికొండ నర్సింగరావు తదితరులు కార్యక్రమంలో పాల్గొననున్నట్లు న్యాయవారుల సంఘం అధ్యక్షుడు జూపల్లి శ్రీనివాసరావు తెలిపారు. జిల్లాలోని అధికార, అసెంబ్లీ ప్రముఖులు, న్యాయవారులు, న్యాయస్థాన సిబ్బంది పెద్ద సంఖ్యలో హాజరై కార్యక్రమాన్ని విజయవంతం చేయాలని ఆయన కోరారు.

లివర్ సమస్యతో బాధపడుతున్న చిన్నారికి ఆర్థిక సాయం

రూ.10 వేలు అందించిన 26వ వార్డు కౌన్సిలర్ నెల్లూళ్ల నరేష్



ప్రజానావ, సిరిసిల్ల: పట్టణంలో లివర్ సమస్యతో బాధపడుతున్న చిన్నారికి స్థానిక 26వ వార్డు మున్సిపల్ కౌన్సిలర్ నెల్లూళ్ల నరేష్ రూ.10 వేల ఆర్థిక సహాయం అందించి ఆదుకున్నారు. సిరిసిల్ల పట్టణంలోని 34వ వార్డు వైస్ చైర్మన్ దార్ల నందిష్ ద్వారా తెలిసిన సమాచారం మేరకు, వారి వార్డులో నివాసం ఉంటున్న అంబలీ వేణు కుమార్తె సహస్ర (10) లివర్ సమస్యతో బాధపడుతోంది. ప్రస్తుతం ఆమె హైదరాబాద్ బంజారాహిల్స్లోని రెయిన్ బో ఆసుపత్రిలో చికిత్స పొందుతోంది. వైద్యులు ఆమెకు తక్షణం లివర్ ఆపరేషన్ అవసరమని సూచించారు. ఈ విషయం తెలుసుకున్న 26వ వార్డు కౌన్సిలర్ నెల్లూళ్ల నరేష్ స్పందించి, ఆపరేషన్ కోసం ఎమ్బులెన్స్ కలెక్షన్లు రామారావుకు విషయాన్ని తెలియజేసి తన వంతుగా రూ.10,000 ఆర్థిక సహాయం అందించారు. అంతేకాకుండా నరేష్ మిత్రులు కూడా గూగుల్ షే, ఫోన్ షే ద్వారా సహాయం అందించారు. ఈ కార్యక్రమంలో నెల్లూళ్ల నరేష్ యువసేన టీమ్ సభ్యులు నెల్లూళ్ల వేణు, ఎం.డి ముజీబ్, నెల్లూళ్ల శ్రీకాంత్, వెంకటేశ్, ఘయాజ్ భాయ్, నాయిమ్, షాదబ్, అన్నారపు తేజ, నెల్లూళ్ల రాహుల్, అరుణ్, రాజ్ కే, వెంకటేశ్, రమేష్, విలసాగరం శ్రీనివాస్, మద్దికుంట శ్రీకాంత్ తదితరులు పాల్గొన్నారు.

క్రీడా పాఠశాలల ప్రవేశాల పోస్టర్లను ఆవిష్కరించిన కలెక్టర్



ప్రజానావ, సిరిసిల్ల: క్రీడా పాఠశాలల్లో ప్రవేశాలకు సంబంధించిన పోస్టర్లను కలెక్టర్ గరిమ అగ్రవాలే జిల్లా సమీకృత కార్యాలయాల సముదాయంలో గురువారం ఆవిష్కరించారు. రాష్ట్ర క్రీడా ప్రాధికార సంస్థ తెలంగాణా రాష్ట్ర లోని వివిధ క్రీడల పాఠశాలలు హాకింపేట్, కరీంనగర్, ఆదిలాబాద్ రిజనల్ స్పోర్ట్స్ స్కూల్లో 2026-27 విద్యా సంవత్సరంలో 4వ తరగతిలో ఆసక్తి గల బాలబాలికలు ప్రవేశానికి సంబంధించిన పోస్టర్లను ఆవిష్కరించారు. ఈ కార్యక్రమంలో జిల్లా యువజన క్రీడల శాఖ అధికారి రాందాస్ తదితరులు పాల్గొన్నారు.

మున్సిపల్ చైర్మన్ కు సన్మానం



ప్రజానావ, బిచ్ఛండ్: కామారెడ్డి జిల్లా బిచ్ఛండ్ మున్సిపల్ చైర్మన్ సీమ పెల్లూర్, వైస్ చైర్మన్ భాగ్యలక్ష్మిలను గురువారం టీఎన్టీవో యూనియన్ సభ్యులు మర్యాదపూర్వకంగా కలిశారు. ఈ సందర్భంగా వారికి శాలువాలు కప్పి ఘనంగా సన్మానం చేశారు. అంగన్వాడీలు ఎదుర్కొంటున్న పలు సమస్యలను చైర్మన్ దృష్టికి తీసుకువెళ్లి, వాటి పరిష్కారానికి కృషి చేయాలని కోరారు. ఈ కార్యక్రమంలో టీఎన్టీవో యూనియన్ ప్రాజెక్టు సెక్రటరీ విజయలక్ష్మి, జాయింట్ సెక్రటరీ ప్రవీణ్ పాల్గొన్నారు. వీరితో పాటు అంగన్వాడీ టీచర్లు రాణి, సంతోషి, సావిత్రి, వీణ, రాజమణి తదితరులు హాజరయ్యారు.

దేశాభివృద్ధిలో విద్యార్థులు భాగస్వాములు కావాలి



ప్రజానావ, సిరిసిల్ల: విద్యార్థులు దేశాభివృద్ధిలో చురుగ్గా పాలుపంచుకోవాలని, తమ అభిప్రాయాలను నిర్ణయంగా వెల్లడించాలని శాతవాహన విశ్వవిద్యాలయం ఎంఎన్ఎస్ కోఆర్డినేటర్ డాక్టర్ మనోహర్ పిలుపునిచ్చారు. రాజన్న సిరిసిల్ల జిల్లా కోఆర్డినేటర్గా ఉన్న డాక్టర్ ఈ. మనోహర్, డాక్టర్ డి. విజయ్ కుమార్లు జిల్లా స్టాయి యూత్ పార్లమెంట్ పోటీలకు సంబంధించి కళాశాల విద్యార్థులతో

- ఎన్ఎంఎంఎన్ఎన్ కోఆర్డినేటర్ డా. ఈ. మనోహర్
- మార్చి 9న సిరిసిల్లలో జిల్లా స్టాయి వికసిత భారత్ యూత్ పార్లమెంట్ పోటీలు
- 'ఎమ్డెస్సీ-భారత ప్రజాస్వామ్యానికి పాఠాలు' అంశంపై ప్రసంగాలు

సిరిసిల్ల జిల్లాలోని డిగ్రీ, ఇంజనీరింగ్, నర్సింగ్ కళాశాలల్లో విస్తృత ప్రచారం చేపట్టారు. '50 ఏళ్ల ఎమ్డెస్సీ -- భారతదేశ ప్రజాస్వామ్యానికి ఇచ్చే పాఠాలు' అనే అంశంపై పోటీలు నిర్వహించినట్లు తెలిపారు. విద్యార్థులు మూడు నిమిషాల పాటు ఈ అంశంపై ఉపన్యాసం ఇవ్వాలి ఉంటుందని చెప్పారు. ఇందులో ఐదుగురిని విజేతలుగా ఎంపిక చేసి రాష్ట్రస్థాయి పోటీలకు పంపిస్తారని, తదుపరి గరిష్టంగా ముగ్గురికి జాతీయ స్థాయి పోటీల్లో పాల్గొనే అవకాశం లభిస్తుందని వివరించారు. ఈ కార్యక్రమంలో మేరా భారత్ జిల్లా అధికారి ఎం. వెంకట రాంబాబు, ఎన్ఆర్ఆర్ గవర్నమెంట్ ఆఫ్ అండ్ సైన్స్ కాలేజ్ అధ్యాపకురాలు బి. ఎలిజబెత్ రాణి, ఇతర అధ్యాపకులు, నిర్వాహకులు పాల్గొన్నారు.

నిబంధనలు తప్పక పాటించాల్సిందే

- లాడ్జీలో బస చేసే అతిథుల వివరాలను రిజిస్టర్లో నమోదు చేయాలి
- సీసీ కెమెరాల రికార్డింగ్స్ ను నిర్దిష్ట కాలం వరకు భద్రంగా ఉంచాలి
- 18 ఏళ్లలోపు మైనర్లకు గదులు అడ్డం ఇవ్వొద్దు
- వేములవాడ టౌన్ సీబీ వీరప్రసాద్



ప్రజానావ, వేములవాడ: లాడ్జీల నిర్వాహకులు నిబంధనలను కచ్చితంగా పాటించి తీరాలని వేములవాడ టౌన్ సీబీ వీరప్రసాద్ సూచించారు. వేములవాడలోని లాడ్జీల్లో అత్యధిక చోటు చేసుకుంటున్న వరుస సంఘటనల నేపథ్యంలో లాడ్జీల నిర్వాహణపై పోలీసులు ప్రత్యేక దృష్టి సారించారు. ఈ మేరకు గురువారం లాడ్జీల నిర్వాహకులతో ఆయన సమావేశం నిర్వహించారు. ఈ సందర్భంగా మిట్టాడుతూ ప్రతి లాడ్జీలో బస చేసే అతిథుల పూర్తి వివరాలను రిజిస్టర్లో తప్పనిసరిగా నమోదు చేయాలని, ఆఫీస్ కార్డు లేదా ఇతర గుర్తింపు పత్రాలను పరిశీలించడమే కాకుండా వాటి ప్రతులను భద్రపరచాలని సూచించారు. భద్రతా దృష్ట్యా లాడ్జీ ప్రాంగణంలో సీసీ కెమెరాలు

ఎక్కడా లేని, రికార్డింగ్స్ నిర్దిష్ట కాలం వరకు భద్రంగా ఉంచాలని సూచించారు. 18 ఏళ్ల లోపు మైనర్లకు గదిలుండ్రులు లేదా చట్టబద్ధ సంరక్షకులు లేకుండా గదులు ఇవ్వకూడదని స్పష్టం చేశారు. లాడ్జీ గదులు, ప్రాంగణంలో మద్యపానం పూర్తిగా నిషేధించాల్సిందిగా ఆదేశించారు. నిబంధనలు, నిషేధాలు, పోలీసు సూచనలకు

సంబంధించిన బోర్డులను స్పష్టంగా ప్రదర్శించాలని తెలిపారు. పోలీసుల సూచనలు, చట్టసమ్మత నిబంధనలు ఎవరైనా ఉల్లంఘించినట్లయితే సంబంధిత చట్ట ప్రకారం కఠిన చర్యలు తీసుకుంటామని వేములవాడ టౌన్ ఇన్ స్పెక్టర్ హెచ్చరించారు. ప్రజల భద్రత కోసం లాడ్జీ నిర్వాహకులు పూర్తిగా సహకరించాలని కోరారు.

పీఎం సూర్యఘర్ ముప్త బిజిలిను వినియోగించుకోండి



ప్రజానావ, సిరిసిల్ల: పీఎం-సూర్యఘర్ ముప్త బిజిలి యోజనను ప్రజలు సద్వినియోగం చేసుకోవాలని జిల్లా కలెక్టర్ గరిమ అగ్రవాలే పిలుపునిచ్చారు. జిల్లా సమీకృత కార్యాలయాల సముదాయంలో గురువారం పీఎం-సూర్యఘర్ ముప్త బిజిలి యోజన ప్రచార రథాన్ని కలెక్టర్ ప్రారంభించారు. ఈ సందర్భంగా కలెక్టర్ మాట్లాడుతూ 'ప్రజా పాలన - ప్రగతి ప్రణాళిక' కార్యక్రమంలో భాగంగా మార్చి 6 నుంచి జూన్ 12 వరకు 99 రోజులపాటు

టీవీఎస్ రెడ్కో ఆధ్వర్యంలో ప్రజలకు విస్తృత అవగాహన కార్యక్రమాలు నిర్వహించాలని రాష్ట్ర ప్రభుత్వం నిర్ణయించింది తెలిపారు. ఈ కార్యక్రమం ద్వారా ప్రతి విద్యుత్ వినియోగదారుడు తమ ఇళ్ల రూఫ్ టాప్ పై సోలార్ ప్లాంట్లు ఏర్పాటు చేసుకుని విద్యుత్ బిల్లులను తగ్గించుకోవడంతో పాటు కార్బన్ ఉద్ధారాలను జీరో స్టాయికి తీసుకురావాలని సూచించారు. జిల్లాలోని అన్ని మండలాలు, సిరిసిల్ల, వేములవాడ మున్సిపాలిటీల

- మూడు కిలోవాట్ల సోలార్ ప్లాంట్ కు రూ.78 వేల సబ్సిడీ
- విద్యుత్ బిల్లులో నెలకు రూ.2వేల వరకు ఆదా
- కలెక్టర్ గరిమ అగ్రవాలే
- జిల్లాలో అవగాహన కోసం ప్రచార రథం ప్రారంభం

పరిధిలో ఈ పథకం గురించి విస్తృతంగా అవగాహన కల్పించాలని అధికారులకు ఆదేశించారు. మూడు కిలోవాట్ల సామర్థ్యం కలిగిన సోలార్ పలకలను ఏర్పాటు చేసుకుంటే కేంద్ర ప్రభుత్వం రూ.78 వేల సబ్సిడీ అందిస్తుందని తెలిపారు. దీంతో ప్రతినెలా సుమారు రూ.2 వేల వరకు విద్యుత్ బిల్లులో ఆదా చేయవచ్చని చెప్పారు. సోలార్ ప్లాంట్ ఏర్పాటు చేసిన పెట్టుబడి ఆరోగ్యలో తిరిగి పంపిణీ చేస్తారు. సోలార్ విద్యుత్ పర్యావరణ హితమని, మిగులు విద్యుత్ ను గ్రీడ్ కు అందజేసి అదనపు ఆదాయం కూడా పొందే అవకాశం ఉందని కలెక్టర్ తెలిపారు. ప్రజలు ఈ పథకాన్ని విస్తృతంగా వినియోగించుకోవాలని కోరారు. ఈ కార్యక్రమంలో సెన్ ఎం.డి భిక్షపతి, డి.కె. అంజయ్య, డి.కె. మునిందర్ రెడ్డి, పి.డి. లక్ష్మీకాంత్ తదితరులు పాల్గొన్నారు.

ముంబైలో షాకింగ్ ఘటన

ప్రజానావ, ముంబై: ముంబైలోని మలాడ్ తూర్పు ప్రాంతంలోని కుర్చీ పోలీస్ స్టేషన్ పరిధిలో ఒక షాకింగ్ ఘటన వెలుగులోకి వచ్చింది. 16 ఏళ్ల మైనర్ బాలిక తన 13 ఏళ్ల తమ్ముడికి అశ్రిల వీడియోలు చూపించి, అతనితో లైంగిక సంబంధం పెట్టుకున్నట్లు పోలీసుల దర్యాప్తులో బయటపడింది. బాలిక గర్భవతి కావడంతో ఈ విషయం బయటపడింది. కడుపు నొప్పితో బాధపడుతున్న బాలికను తల్లిదండ్రులు ఆసుపత్రికి తీసుకెళ్లగా వైద్యులు సోనోగ్రఫీ పరీక్ష నిర్వహించారు. ఈ పరీక్షలో ఆమె గర్భవతి అని తేలడంతో ఆసుపత్రి యాజమాన్యం వెంటనే కుర్చీ పోలీసులకు సమాచారం ఇచ్చింది. పోలీసులు బాలికను, ఆమె తమ్ముడిని విచారించగా అసలు విషయం బయటపడింది. ఇంట్లో ఒకే చిన్న గదిలో కుటుంబ సభ్యులు నివసిస్తున్నారని, తల్లిదండ్రులు మంచంపై పడుకునేవారని, తాను మరియు తన అక్క నేలపై పడుకునేవారని బాలుడు పోలీసులకు తెలిపాడు. అందరూ నిద్రపోయిన తర్వాత తన అక్క మొబైల్లో అశ్రిల వీడియోలు చూపించి, ఆ తర్వాత తనతో లైంగిక చర్యలకు

పాల్పడిందని చెప్పారు. ఇది దాదాపు ఒక సంవత్సరం నుంచి కొనసాగుతున్నట్లు పోలీసులు తెలిపారు. ఈ విషయాన్ని ఎవరికి చెప్పినా చంపేస్తానని తన అక్క బెదిరించేదని బాలుడు తెలిపినట్లు సమాచారం. కుర్చీ పోలీస్ స్టేషన్ సీనియర్ పోలీస్ ఇన్స్పెక్టర్ ప్రకాష్ వసంత్ వేల్ మాట్లాడుతూ, ఘటనపై కేసు నమోదు చేసి దర్యాప్తు

- గర్భం దాల్చిన మైనర్ బాలిక
- అశ్రిల వీడియోలు చూపించి తమ్ముడితో సంబంధం పెట్టుకున్న అంగీకారం
- కేసు నమోదు చేసిన పోలీసులు

ప్రారంభించినట్లు తెలిపారు. బాలిక గర్భవతి కావడంతో కుటుంబ సభ్యుల అనుమతితో చట్టపరమైన ప్రక్రియ పూర్తిచేసి గర్భప్రాసం చేయించినట్లు చెప్పారు. అనంతరం డిఎన్ఎ పరీక్షలు నిర్వహించనున్నట్లు పోలీసులు తెలిపారు.



ఇందిరమ్మ ఇళ్ల పనులు వేగవంతం చేయాలి

- జగిత్యాల జిల్లా కలెక్టర్ సత్య ప్రసాద్ ఆదేశం
- వెల్లుల్ల గ్రామంలో నిర్మాణాల పరిశీలన



త్వరగా పూర్తయితేనే ప్రభుత్వ నిధులు వేగంగా విడుదలవుతాయని, కాబట్టి లబ్ధిదారులు పనులను జాప్యం చేయవద్దని స్పష్టం చేశారు. అధికారులు కూడా నిరంతరం పర్యవేక్షిస్తూ లబ్ధిదారులకు అవసరమైన సహకారం అందించాలని ఆదేశించారు. ఈ పర్యటనలో చౌసంగ్ పీడి ప్రసాద్, మేల్ పల్లి ఎంపీడివో, ఇతర సిబ్బంది పాల్గొన్నారు.

జిల్లాలో జోరుగా టీఎన్టీవో సభ్యత్వ నమోదు

ప్రజానావ, కరీంనగర్: తెలంగాణ ఎన్టీవో సంఘంలో సభ్యత్వ నమోదు కార్యక్రమం జిల్లా వ్యాప్తంగా జోరుగా కొనసాగుతోంది. ఈ మేరకు గురువారం మెడికల్ అండ్ హెల్త్, పశుసంవర్ధక, జిల్లా ప్రజా సేవ ద్వారా ఆధ్వర్యంలో సభ్యత్వ నమోదు కార్యక్రమం ఉత్పాఠాని నిర్వహించారు. మెడికల్ అండ్ హెల్త్ శాఖ ఉద్యోగుల సభ్యత్వ నమోదు కార్యక్రమాన్ని ఉద్యోగ సంఘ నాయకులు గోవిందపతి శ్రీనివాస్, జివన్ రెడ్డి, పాండు, ప్రదీప్ కుమార్ ఆధ్వర్యంలో నిర్వహించారు. ఈ కార్యక్రమానికి ఎంపిఎస్ జేపీసీ చైర్మన్, టీఎన్టీవోల జిల్లా అధ్యక్షుడు దారు శ్రీనివాస్ రెడ్డి హాజరై మాట్లాడుతూ ఉద్యోగుల హక్కుల సాధనలో తెలంగాణ ఎన్టీవో సంఘం ఎప్పుడూ ముందుండి పోరాటం చేస్తుందని అన్నారు. సభ్యత్వం అంటే కేవలం డబ్బులు కాదు, అది సంఘానికి పునాది రాళ్లను సమీకరించడం, ప్రశ్నించే పోరాట యోధులను ఒకే వేదికపైకి తీసుకురావడం అని పేర్కొన్నారు. మెడికల్ అండ్ హెల్త్ శాఖ ఉద్యోగులు విధి నిర్వహణలో అంతిమభావంతో పనిచేస్తూ ప్రజలకు, ప్రభుత్వానికి జవాబుదారీతనంతో సేవలు అందిస్తున్నారని ఆయన కొనియాడారు. అదేవిధంగా పశుసంవర్ధక శాఖ ఉద్యోగులు నోరులేని మూగజీవాలకు సేవ చేస్తూ సమాజానికి కీలక సేవలు అందిస్తున్నారని అన్నారు. పశుసంవర్ధక శాఖ ఉద్యోగుల సభ్యత్వ నమోదు కార్యక్రమాన్ని గిరిధర్ రావు, కమలాకర్, అభిషేక్ రెడ్డి



ఆధ్వర్యంలో నిర్వహించారు. జిల్లా ప్రజా సేవ ఆధ్వర్యంలో నిర్వహించిన సభ్యత్వ నమోదు కార్యక్రమంలో డిప్యూటీ డైరెక్టర్ నాగరాజు, కొండయ్య, శశి, మహేందర్, రాధా లక్ష్మి పాల్గొన్నారు. ఉద్యోగుల అపరిమిత సమస్యలను రాష్ట్ర అధ్యక్షుడు మారం జగదీశ్వర్, ప్రధాన కార్యదర్శి ముజీబ్ ల దృష్టికి తీసుకెళ్లి పరిష్కారానికి కృషి చేస్తామని తెలిపారు. ఉద్యోగులందరూ ఐక్యంగా ఉంటేనే సమస్యల పరిష్కారం సాధ్యమవుతుందని పేర్కొన్నారు. ఈ కార్యక్రమంలో పశుసంవర్ధక శాఖ జేడీ నల్ల లింగారెడ్డి, జిల్లా వైద్యాధికారి వెంకటరమణ, టీఎన్టీవోల జిల్లా నాయకులు సంగెం లక్ష్మణరావు, ముప్పిడి కిరణ్ కుమార్, సర్దార్ అరవింద్ సింగ్, గూడ ప్రభాకర్ రెడ్డి, రాజేశ్వరరావు, ఉద్యోగులు రాజేష్, హైమావతి, హరిప్రియ, జగన్ గౌడ్, విజయలక్ష్మి, తోటరాజు తదితరులు పాల్గొన్నారు.

చెన్నాయపల్లిలో తల్లిదండ్రుల నిరసన

- స్ట్రీట్ బ్రేకర్లు వేయాలని డిమాండ్
- పాఠశాల పక్కన మృత్యువులా దూసుకెళ్తున్న భారీ వాహనాలు
- విద్యార్థుల భద్రతపై తల్లిదండ్రుల ఆందోళన



భయపడుతున్నట్లు తెలిపారు. ఇదే మార్గంలో ఉన్న కావేరి స్ట్రీట్ కంపెనీకి చెందిన భారీ లారీలు నిత్యం అతివేగంగా వెళ్తుండటంతో ప్రమాదాలు పొంది ఉన్నాయని ఆందోళన వ్యక్తం చేశారు. ఆర్ అండ్ బి అధికారులు తక్షణమే స్పందించి స్ట్రీట్ బ్రేకర్లు ఏర్పాటు చేసి తమ పిల్లల ప్రాణాలకు రక్షణ కల్పించాలని కోరారు.

నిరుపేద వధువు పెళ్లికి ఎమ్మెల్యే ఆర్థిక సాయం

కల్వకుంటలో పది వేల రూపాయల విరాళం అందజేత పేదలకు అండగా ఉంటామన్న కాంగ్రెస్ నేతలు



ప్రజానావ, రామాయంపేట: మెదక్ జిల్లా నిజాంపేట మండలం కల్వకుంట గ్రామంలో గురువారం జరిగిన ఓ నిరుపేద వధువు వివాహానికి ఎమ్మెల్యే డాక్టర్ మైసంపల్లి రోహిత్ రావు, మాజీ ఎమ్మెల్యే మైసంపల్లి సమంతరావు ఆదేశాల మేరకు ఆర్థిక సాయం అందించారు. గ్రామానికి చెందిన ఎన్నే రజిత - లక్ష్మణ్ దంపతుల కుమార్తె నందిని పెళ్లికి కాంగ్రెస్ నాయకులు చింతల స్వామి, రంగరాజు కిషన్, రావిపల్లి రవీందర్ రెడ్డి హాజరయ్యారు. వారు బాధిత కుటుంబానికి పది వేల రూపాయల సగదును అందజేశారు. ఈ సందర్భంగా వారు మాట్లాడుతూ కాంగ్రెస్ ప్రభుత్వం పేదలకు ఎప్పుడూ అండగా ఉంటుందని తెలిపారు. సంక్షేమ పథకాలను ప్రజలకు చేరవేయడంతో పాటు ఆపద సమయాల్లోనూ తమ వంతు సాయం అందిస్తామన్నారు. ఈ కార్యక్రమంలో వార్డు సభ్యులు బ్యాగం రాజేష్, పార్టీ గ్రామ ఉపాధ్యక్షులు రంగ శేఖర్, బురాని లక్ష్మీ నర్సింబు, బొడిగి ఎల్లం, ఎన్నే మల్లేశం తదితరులు పాల్గొన్నారు.

ప్రజాపాలన-ప్రగతి ప్రణాళికను విజయవంతం చేయాలి

చైరపర్సన్ లావణ్య మార్చి 6 నుండి 99 రోజుల పాటు ప్రత్యేక కార్యక్రమాలు పాలిశుద్ధం, ప్రభుత్వ పథకాలపై ప్రత్యేక దృష్టి

ప్రజానావ, రామాయంపేట: తెలంగాణ ప్రభుత్వం ప్రతిష్టాత్మకంగా చేపట్టిన 'ప్రజాపాలన-ప్రగతి ప్రణాళిక' కార్యక్రమాన్ని విజయవంతం చేయాలని రామాయంపేట మున్సిపల్ చైరపర్సన్ గజవాడ లావణ్య నాగరాజు పిలుపునిచ్చారు. గురువారం రామాయంపేటలో ఏర్పాటు చేసిన మీడియా సమావేశంలో ఆమె మాట్లాడుతూ.. మార్చి 6 నుండి జూన్ 12 వరకు 99 రోజుల పాటు ఈ కార్యచరణ కొనసాగుతుందని వెల్లడించారు. మున్సిపాలిటీ పరిధిలో పారిశుద్ధ్య పనులను మెరుగుపరచడంతో పాటు ప్రభుత్వ సంక్షేమ పథకాలను అర్జులైన ప్రజలందరికీ చేరవేయడమే ఈ కార్యక్రమ ప్రధాన ఉద్దేశమని ఆమె పేర్కొన్నారు. ఈ 99 రోజుల ప్రణాళికలో అధికారులు, ప్రజాప్రతినిధులు, పట్టణ ప్రజలు భాగస్వాములై విజయవంతం చేయాలని కోరారు. రామాయంపేటను ఆదర్శ మున్సిపాలిటీగా తీర్చిదిద్దేందుకు ప్రతి ఒక్కరూ సహకరించాలని విజ్ఞప్తి చేశారు.



మృతుని కుటుంబానికి ఆర్థిక సాయం

సంఘ సేవకుడు రాజరెడ్డి ఉదారత వెంకటాపూర్లో విషాదం.. అండగా నిలిచిన గ్రామస్థులు ప్రమాదవశాత్తు మృతి చెందిన రేఖయ్య కుటుంబానికి పరామర్శ



ప్రజానావ, రామాయంపేట: మెదక్ జిల్లా రామాయంపేట మండల పరిధిలోని వెంకటాపూర్ (ఆర్) గ్రామంలో ఇటీవల చోటుచేసుకున్న విషాదం అందరినీ కలిచివేసింది. గ్రామానికి చెందిన నడిపోళ్ల రేఖయ్య ప్రమాదవశాత్తు నీటిలో మునిగి ప్రాణాలు కోల్పోయారు. ఈ ఘటనతో ఆ కుటుంబం పెద్ద దిక్కును కోల్పోయి తీరని దుఃఖంలో మునిగిపోయింది. బాధిత కుటుంబం పరిస్థితిని తెలుసుకున్న గ్రామానికి చెందిన ప్రముఖ సంఘ సేవకుడు వెంకటాపూర్ రాజరెడ్డి మానవత్వంతో స్పందించారు. గురువారం మృతుని ఇంటికి వెళ్లి కుటుంబ సభ్యులను పరామర్శించి తన ప్రగాఢ సానుభూతిని వ్యక్తం చేశారు. వారి కష్టాన్ని చూసి చలించిన ఆయన.. తన వంతు సహాయంగా తక్షణ ఆర్థిక సాయాన్ని అందజేశారు. ఇలాంటి కష్ట పరిస్థితుల్లో సమాజం అంతా ఏకమై బాధిత కుటుంబానికి అండగా నిలవాలని ఆయన ఆకాంక్షించారు. గ్రామస్థులు కూడా ఈ ఉదారతను అభినందిస్తూ.. రేఖయ్య కుటుంబానికి అవసరమైన ఇతర సహాయ సహకారాలు అందించేందుకు ముందుకు రావాలని రాజరెడ్డి కోరారు. ఈ కార్యక్రమంలో మల్లేశం, నరేష్, ఎల్లయ్య, యాదయ్య, నాగమల్లయ్య, రాములు, సునీల్ తో పాటు ఇతర గ్రామస్థులు పాల్గొన్నారు.

నిజాంపేట్ మండల విద్యాధికారిగా శ్రీనివాస్ రెడ్డి బాధ్యతల స్వీకరణ

ఎంఆర్ఎస్ కార్యాలయంలో ఘనంగా అభినందన సభ విద్యాభివృద్ధికి కృషి చేస్తానని నూతన ఎంకాటి వెల్లడి



ప్రజానావ, రామాయంపేట: మెదక్ జిల్లా నిజాంపేట్ మండల నూతన విద్యాధికారిగా (ఎంకాటి) మార్కెట్ శ్రీనివాస్ రెడ్డి గురువారం బాధ్యతలు స్వీకరించారు. స్థానిక ఎంఆర్ఎస్ కార్యాలయంలో జరిగిన ఈ కార్యక్రమంలో మాజీ మండల విద్యాధికారి సంగాని యాదగిరి పాల్గొని, నూతనంగా బాధ్యతలు చేపట్టిన శ్రీనివాస్ రెడ్డికి శుభాకాంక్షలు తెలియజేశారు. ఈ కార్యక్రమంలో పీఆర్టీయూ టీఎన్ నిజాంపేట్ మండల అధ్యక్షులు ఇప్ప శ్రీకాంత్ రెడ్డి, ప్రధాన కార్యదర్శి రాందేవ్ వెంకటేశ్, రాష్ట్ర అసోసియేట్ అధ్యక్షులు దేశరాజు రమేష్ బాబు పాల్గొన్నారు. వారితో పాటు తిరుపతి, శ్రీనివాస్, శ్రీనివాస్ చారి, రవీందర్ రెడ్డి, దేవయ్య, శ్రీనివాస్, సీఆర్పీ రాజు, ఎంబసెన్ స్వామి హాజరై నూతన విద్యాధికారిని ఘనంగా ఆభినందించారు. ఈ సందర్భంగా మార్కెట్ శ్రీనివాస్ రెడ్డి మాట్లాడుతూ.. మండలంలో విద్యా వ్యవస్థ బలోపేతానికి ఉపాధ్యాయులందరితో సమన్వయం చేసుకుంటూ ముందుకు సాగుతానని తెలిపారు. ప్రభుత్వ పాఠశాలల్లో విద్యార్థులకు మెరుగైన విద్యా వాతావరణం కల్పించేలా చర్యలు తీసుకుంటానని హామీ ఇచ్చారు.

పేదల వైద్యమే మా లక్ష్యం డాక్టర్ మోహన్ నాయక్

'మీ ఇంటింటికి - మీ గడవ గడవకు' కార్యక్రమంలో పర్యటన రామాయంపేట అభివృద్ధికి ఎమ్మెల్యే రోహిత్ రావు సహకారం

ప్రజానావ, రామాయంపేట: సమాజంలోని పేద, మధ్యతరగతి వర్గాలకు మెరుగైన వైద్యం అందించడమే తమ లక్ష్యమని కాంగ్రెస్ నాయకుడు, లీలా గ్రూప్ చైర్మన్ డాక్టర్ మోహన్ నాయక్ అన్నారు. 'మీ ఇంటింటికి - మీ గడవ గడవకు' కార్యక్రమంలో భాగంగా ఆయన తన సతీమణి మీనాక్షితో కలిసి క్షేత్రస్థాయిలో పర్యటించారు. ఇటీవలే నిర్వహించిన ఉచిత వైద్య శిబిరాలు, మందుల పంపిణీపై ప్రజల స్పందనను నేరుగా అడిగి తెలుసుకున్నారు. వైద్య శిబిరాల ద్వారా చాలా మంది లబ్ధి పొందారని, భవిష్యత్తులో ప్రజల అవసరాలకు తగ్గట్టుగా మరిన్ని సేవా కార్యక్రమాలు చేపడతామని మోహన్ నాయక్ హామీ ఇచ్చారు. మున్సిపల్ కౌన్సిలర్ గజవాడ నాగరాజు గృహ మాట్లాడుతూ.. ఎమ్మెల్యే రోహిత్ రావు, మాజీ ఎమ్మెల్యే హనుమంతరావు సహకారంతో రామాయంపేటను అన్ని రంగాల్లో అభివృద్ధి చేస్తామని తెలిపారు. వెనుకబడిన ఈ ప్రాంతానికి పూర్వ వైభవం తీసుకువచ్చేందుకు అన్ని వర్గాల ప్రజలు తోడ్పడాలని కోరారు. ప్రజల కోరిక మేరకు ఇంకా ఎలాంటి సామాజిక, వైద్య కార్యక్రమాలు చేపడితే బాగుంటుందనే అంశంపై నలహాలు ఇవ్వాలని వారు కోరారు. ఈ కార్యక్రమంలో మాజీ మార్కెట్ కమిటీ చైర్మన్ సరావు యాదగిరి, మాజీ కౌన్సిలర్ దేవ్ యాదగిరి, కాంగ్రెస్ పట్టణ అధ్యక్షుడు చిలుక స్వామి, నాయకులు పీట్ల ప్రకాష్, కిష్టారెడ్డి, కార్యకర్తలు పాల్గొన్నారు.



నరేందర్ రెడ్డికి ఎమ్మెల్యే విజయరమణ రావు అభినందనలు

రాజ్యసభ అభ్యర్థికి శుభాకాంక్షల వెల్లువ
మంత్రి శ్రీధర్ బాబుతో కలిసి బి-ఫాం ప్రక్రియలో పాల్గొన్న నేత



ప్రజానావ, పెద్దపల్లి:

కాంగ్రెస్ రాజ్యసభ అభ్యర్థిగా ఎంపికైన తన అత్యున్నత సోదరుడు వేం నరేందర్ రెడ్డికి పెద్దపల్లి ఎమ్మెల్యే చింతకుంట విజయరమణ రావు శుభాకాంక్షలు తెలిపారు. టీపీసీసీ అధ్యక్షులు మహేష్ కుమార్ గౌడ్ అధ్యక్షులతో కలిసి నరేందర్ రెడ్డిని విజయరమణ రావు ఘనంగా అభినందించారు. ఈ కార్యక్రమంలో పలువురు కాంగ్రెస్ ప్రజాప్రతినిధులు, పార్టీ నాయకులు, కార్యకర్తలు పాల్గొన్నారు.

యాదవ చారిటబుల్ ట్రస్ట్ భవన నిర్మాణానికి భూమి పూజ

పాల్గొన్న మున్సిపల్ చైర్మన్ మల్లయ్య, కౌన్సిలర్ అనూప యాదవ సంఘం నేతల సమక్షంలో వైభవంగా శంకుస్థాపన



ప్రజానావ, పెద్దపల్లి:

పెద్దపల్లి పట్టణంలోని రంగంపల్లి 11వ వార్డులో యాదవ చారిటబుల్ ట్రస్ట్ భవన నిర్మాణ పనులకు గురువారం ఘనంగా అంకురార్పణ జరిగింది. మున్సిపల్ చైర్మన్ నూగిల్ల మల్లయ్య ఈ భూమి పూజ కార్యక్రమంలో పాల్గొని నిర్మాణ పనులను ప్రారంభించారు. ఈ వేడుకలో 11వ వార్డు కౌన్సిలర్ హుదాబీ అనూప మహేందర్ ప్రత్యేక పూజలు నిర్వహించారు. ఈ కార్యక్రమంలో యాదవ సంఘం నాయకులు మారం తిరుపతి యాదవ్, మేకల మల్లేశం యాదవ్, గంట రాములు యాదవ్ పాల్గొన్నారు. అలాగే సందనబోయిన రాజేందర్ యాదవ్, తమ్ముడబోయిన ఓడెలు యాదవ్, రాజాం కొమురయ్య యాదవ్, బత్తిని లక్ష్మయ్య యాదవ్, కొమ్ము సంపత్ యాదవ్, అట్ల లక్ష్మయ్య యాదవ్ తో పాటు సంఘం సభ్యులు పెద్ద సంఖ్యలో హాజరయ్యారు. యాదవ సామాజిక వర్గ అభివృద్ధికి ఈ భవనం ఎంతగానో దోహదపడుతుందని ఈ సందర్భంగా ప్రతినిధులు ఆశాభావం వ్యక్తం చేశారు.

క్రీడలతోనే మానసిక ఉల్లాసం

సీబి కరుణాకర్

సూర్య గ్లోబల్ స్కూల్లో ఘనంగా 'చాంపియన్స్ చాలెంజ్' చదువుతో పాటు క్రీడల్లో రాణించాలని విద్యార్థులకు పిలుపు



ప్రజానావ, జగిత్యాల:

క్రీడలు శారీరక దృఢత్వానికి, మానసిక ఉల్లాసానికి ఎంతో దోహదపడతాయని జగిత్యాల పట్టణ సీబి కరుణాకర్ అన్నారు. గురువారం జిల్లా కేంద్రంలోని సూర్య గ్లోబల్ స్కూల్లో "చాంపియన్స్ చాలెంజ్" పేరిట స్పోర్ట్స్ మీట్ వేడుకలు వైభవంగా జరిగాయి. ఈ సందర్భంగా విద్యార్థులు వివిధ క్రీడా పోటీల్లో ఉత్సాహంగా పాల్గొని తమ ప్రతిభను ప్రదర్శించారు. కార్యక్రమానికి ముఖ్య అతిథిగా హాజరైన సీబి కరుణాకర్ మాట్లాడుతూ.. చిన్నప్పటి నుంచే చదువుతో పాటు ఏదో ఒక క్రీడలో నైపుణ్యం సాధించాలని విద్యార్థులకు సూచించారు. క్రమశిక్షణ, పట్టుదలతో క్రీడల్లో ముందడుగు వేస్తే రాష్ట్ర, జాతీయ స్థాయిలో విజయాలు సాధించే అవకాశం ఉంటుందని తెలిపారు. ఈ కార్యక్రమంలో ట్రాఫిక్ ఎన్బిఐ మల్లెష్, స్థానిక సర్పంచ్ దావ తిరుపతి పాల్గొన్నారు. పాఠశాల డైరెక్టర్లు శ్రీధర్ రావు, హరిచరణ్ రావు, మౌనిక రావు, తల్లిదండ్రులు, విద్యార్థులు పెద్ద సంఖ్యలో హాజరయ్యారు.



ప్రజానావ, శివంపేట:



వెంకటాపూర్లో వైభవంగా గడప ప్రతిష్ఠాపన

- ఎల్లమ్మ ఆలయ నిర్మాణంలో కీలక ఘట్టం
- భక్తిశ్రద్ధలతో పాల్గొన్న సర్పంచ్ దంపతులు, గ్రామస్థులు

ప్రజానావ, రామాయంపేట: మెదక్ జిల్లా రామాయంపేట మండలంలోని వెంకటాపూర్ (ఆర్) గ్రామంలో ఆధ్యాత్మిక సందడి నెలకొంది.

గ్రామంలో నూతనంగా నిర్మిస్తున్న శ్రీ రేణుకా ఎల్లమ్మ తల్లి ఆలయ గడప ప్రతిష్ఠాపన మహోత్సవం గురువారం భక్తిశ్రద్ధల మధ్య ఘనంగా జరిగింది. ఈ వేడుకకు గ్రామ సర్పంచ్ ఉమా సంజీవరెడ్డి దంపతులతో పాటు గ్రామ పెద్దలు, భక్తులు భారీగా తరలివచ్చారు. ఉదయం 9:42 గంటల శుభ ముహూర్తంలో వేద వండితుల మంత్రోచ్ఛారణల నడుమ ఈ క్రతువు నిర్వహించారు. అంతకుముందు ఆలయ ప్రాంగణంలో గణపతి పూజ, కలశ పూజ, ప్రత్యేక

హోమాలు జరిగాయి. గ్రామ మహిళలు సంప్రదాయ దుస్తుల్లో హారతులు ఇచ్చి దేవతకు నైవేద్యాలు సమర్పించారు. గ్రామం సుభిక్షంగా ఉండాలని, శాంతి సౌభాగ్యాల కలగాలని భక్తులు ప్రార్థించారు. ఆలయ నిర్మాణం త్వరగా పూర్తయ్యేలా అమ్మవారి ఆశీస్సులు ఉండాలని గ్రామస్థులు ఆకాంక్షించారు. పూజా కార్యక్రమాల అనంతరం భక్తులకు అన్న ప్రసాద వితరణ చేశారు. ఈ కార్యక్రమంలో గ్రామ పెద్దలు, యువకులు, మహిళలు పెద్ద సంఖ్యలో పాల్గొని అమ్మవారిని దర్శించుకున్నారు.

సంక్షేమ పథకాలు అర్బులకు చేరాలి

తహసీల్దార్ తహసీల్దార్ రజని కుమారి ప్రజా పాలనపై సమీక్ష



ప్రజానావ, రామాయంపేట:

రాష్ట్ర ప్రభుత్వం ప్రతిష్టాత్మకంగా చేపట్టిన 99 రోజుల ప్రజా పాలన ప్రగతి ప్రణాళికను మండలంలో సమన్వయంగా అమలు చేసేందుకు తహసీల్దార్ రజని కుమారి చర్యలు చేపట్టారు. గురువారం మండల, గ్రామ స్థాయి సిబ్బందితో ఆమె ప్రత్యేక సమావేశం నిర్వహించారు. ప్రభుత్వం అందిస్తున్న సంక్షేమ పథకాలు ప్రతి అర్బుడికి చేరాలి అధికారులు, సిబ్బంది సమన్వయంతో పనిచేయాలని ఈ సందర్భంగా ఆమె సూచించారు. గ్రామ స్థాయిలో ప్రజలకు అందించే సేవల్లో పారదర్శకత పాటించాలని, సమస్యలను తక్షణమే పరిష్కరించేలా చర్యలు తీసుకోవాలని తెలిపారు. వచ్చే 99 రోజుల కార్యాచరణలో భాగంగా చేపట్టాల్సిన అభివృద్ధి పనులు, ప్రజలకు అందించాల్సిన సేవలపై సిబ్బందికి దిశానిర్దేశం చేశారు. గ్రామ స్థాయి అధికారులు ప్రజలతో నేరుగా మమేకమై వారి సమస్యలను గుర్తించి పరిష్కరించేందుకు కృషి చేయాలని కోచారు. ఈ సమావేశంలో మండల స్థాయి అధికారులు, గ్రామ స్థాయి సిబ్బంది పాల్గొన్నారు.

తమ్ముడిని చంపిన అన్నలకు 10 ఏళ్ల జైలు



- కూకట్‌పల్లి కోర్టు సంచలన తీర్పు
- పదేళ్ల క్రితం మాదాపూర్లో జరిగిన దారుణం

ప్రజానావ, శేరిలింగంపల్లి:

మాదాపూర్ పోలీస్ స్టేషన్ పరిధిలో పదేళ్ల క్రితం జరిగిన ఓ దారుణ హత్య కేసులో ముగ్గురు నిందితులకు రంగారెడ్డి జిల్లా కూకట్‌పల్లి కోర్టు పదేళ్ల కఠిన కారాగార శిక్ష విధించింది. ఈ తీర్పు వివరాలను సైబరాబాద్ క్రైమ్స్ డిసీపీ ముత్యం రెడ్డి వెల్లడించారు. మధ్యప్రదేశ్ రాష్ట్రానికి చెందిన మహేంద్ర ప్రసాద్

మిశ్రా (29), ధర్మేంద్ర ప్రసాద్ మిశ్రా (45), బీరేంద్ర ప్రసాద్ మిశ్రా (37) అన్నదమ్ములు మాదాపూర్ సిద్దిక్‌నగర్లో అద్దెకు ఉండినారు. నవంబర్ 18, 2016న వీరి మధ్య గొడవ జరిగింది. ఈ క్రమంలో దేవేంద్ర ప్రసాద్ మిశ్రాపై ముగ్గురు అన్నలు కత్తి, కిటికీ గాజు పలకతో దాడి చేశారు. ఈ దాడిలో దేవేంద్ర ప్రసాద్ మిశ్రా గొంతు వద్ద తీవ్ర గాయాలై అక్కడికక్కడే మృతి చెందారు. మాదాపూర్ పోలీసులు కేసు నమోదు చేసి నిందితులను అరెస్టు చేశారు. దర్యాప్తు తర్వాత చార్జ్ షీట్ దాఖలు చేశారు. కేసును విచారించిన కూకట్‌పల్లి ఆరో అదనపు జిల్లా సెషన్స్ న్యాయమూర్తి శ్రీమతి సి. పావని నిందితులను దోషులుగా తేల్చారు. ముగ్గురికీ పదేళ్ల జైలు శిక్షతో పాటు ఒక్కొక్కరికి రెండు వేల రూపాయల జరిమానా విధిస్తూ తీర్పు వెలువరించారు.

బాగలాంబిక అమ్మవారిని దర్శించుకున్న అదనపు ఎస్పీ

జిల్లా ప్రజలు క్షేమంగా ఉండాలని ప్రత్యేక పూజలు శివంపేటలో అదనపు ఎస్పీ మహేందర్ కు ఘన స్వాగతం



ప్రజానావ, శివంపేట:

మెదక్ జిల్లా అదనపు ఎస్పీ ఎన్. మహేందర్ గురువారం శివంపేట గ్రామంలోని ప్రసిద్ధ శ్రీ బాగలాంబిక దేవి శక్తి పీఠాన్ని దర్శించుకున్నారు. అలయానికి చేరుకున్న ఆయనకు దేవస్థాన అధికారులు, అర్చకులు సాదరంగా స్వాగతం పలికారు. మహేందర్ అమ్మవారికి ప్రత్యేక పూజలు నిర్వహించి ఆశీస్సులు తీసుకున్నారు. ఈ సందర్భంగా ఆయన మాట్లాడుతూ జిల్లా ప్రజలందరూ శాంతి, సుఖంతోపాటు వర్షిల్లాలని కోరుకున్నట్లు తెలిపారు. కార్యక్రమంలో శివంపేట ఎన్బిఐ మధుకర్ రెడ్డి, స్థానిక సర్పంచ్, గ్రామ పెద్దలు పాల్గొన్నారు. ఆలయ కమిటీ సభ్యులు కూడా ఈ వేడుకలో భాగస్వాములయ్యారు.



న్యాయవాదిపై ఎన్ఐబి దాడి.. మెదక్ బార్ అసోసియేషన్ నిరసన

- కోర్టు గేటు వద్ద న్యాయవాదులు ఆందోళన.. ఏధుల బహిష్కరణ
- పాపన్నపేట ఎన్ఐబిపై చర్యలు తీసుకోవాలని ఎస్పీకి ఫిర్యాదు

ప్రజానావ, మెదక్:

పాపన్నపేట ఎన్ఐబి సారా శ్రీనివాస్ గౌడ్ న్యాయవాది సతీష్ పై చేయి చేసుకోవడాన్ని మెదక్ బార్ అసోసియేషన్ తీవ్రంగా ఖండించింది. ఈ ఘటనకు నిరసనగా గురువారం మెదక్ జిల్లా కోర్టు ప్రధాన గేటు వద్ద న్యాయవాదులు పెద్ద ఎత్తున ఆందోళన చేపట్టారు. బార్ అసోసియేషన్ అధ్యక్షుడు మార్కంబి రాములు మాట్లాడుతూ.. రోడ్డు ప్రమాదంపై ఫిర్యాదు చేసేందుకు వెళ్లిన సతీష్ ను ఎన్ఐబి దుర్భాషలాడటం, దాడి చేయడం హేయమైన చర్య అని మండిపడ్డారు.

తాను న్యాయవాదిని అని పరిచయం చేసుకున్నప్పటికీ ఎన్ఐబి ఏమాత్రం వట్టింపుకుండా దుర్భాషగా వ్యవహరించారని ఆరోపించారు. ఈ విషయంపై ఇప్పటికే జిల్లా ఎస్పీకి ఫిర్యాదు చేసినట్లు తెలిపారు. దాడికి పాల్పడిన ఎన్ఐబి కేసు నమోదయ్యే వరకు న్యాయవాద వృత్తిని బహిష్కరిస్తున్నట్లు ప్రకటించారు. జిల్లా ఎస్పీ తక్షణమే స్పందించాలని.. తేలిపక్షంలో రాష్ట్ర డిజిపి, ఐజీ దృష్టికి తీసుకెళ్లి చట్టపరమైన చర్యలు తీసుకునేలా పోరాడుతామని డిమాండ్ చేశారు. ఈ కార్యక్రమంలో జనార్ధన్ రెడ్డి, ఫజల్ అలీ, జీవన్ రావు, రవీందర్, వెంకటేశం, రామ శర్మ తదితర న్యాయవాదులు పాల్గొన్నారు.





వరల్డ్ కప్ షాక్..

పాపం ఆఫ్టన్ క్రికెట్ టీం కెప్టెన్ ఔట్!

కొత్త సారథి ఎవరంటే?

ధీర: ఆఫ్టన్ క్రికెట్ టీం సంచలన నిర్ణయం తీసుకుంది. టీ20 వరల్డ్ కప్ 2026లో జట్టు పేలవ ప్రదర్శన నేపథ్యంలో కెప్టెన్షిప్లో మార్పులు చేస్తూ కీలక ప్రకటన విడుదల చేసింది. స్టార్ లెగ్ స్పిన్నర్ రషీద్ ఖాన్ స్థానంలో యువ ఓపెనర్ ఇబ్రహీం జద్రాన్ ను ఆఫ్టన్ క్రికెట్ టీ20 జట్టు కొత్త కెప్టెన్ గా నియమించింది. టీ20 వరల్డ్ కప్ 2026లో గ్రూప్ 'డి'లో ఉన్న ఆఫ్టన్ క్రికెట్ జట్టు ఘోరంగా విఫలమైంది. ఆడిన నాలుగు మ్యాచ్ లో కేవలం రెండింటిలో మాత్రమే విజయం సాధించి, మొదటి రౌండ్ లోనే ఈ మెగాటోర్నీ నుంచి ఆఫ్టన్ నిష్క్రమించింది. రషీద్ ఖాన్ నేతృత్వంలోని జట్టు ఆశించిన స్థాయిలో రాణించకపోవడంతో బోర్డు ఈ కఠిన నిర్ణయం తీసుకున్నట్లు తెలుస్తోంది.

ఎవరి ఇబ్రహీం జద్రాన్..

డిసెంబర్ 12, 2001 ఖోస్త్, ఆఫ్ఘనిస్తాన్ లో జన్మించిన ఇబ్రహీం జద్రాన్ ఆఫ్టన్ జట్టులో నమ్మదగ్గ ఓపెనర్ గా పేరు తెచ్చుకున్నాడు. ప్రస్తుతం ఆయన వయస్సు 24 ఏళ్ల 83 రోజులు. ఇబ్రహీం జద్రాన్ క్రికెట్ ప్రస్థానం పరిశీలిస్తే.. కుడిచేతి వాటం బ్యాట్, పార్ట్ టైమ్ మీడియం పేస్ బౌలర్ గా జట్టుకు సేవలందిస్తున్నాడు. ఇబ్రహీం జద్రాన్ ప్రస్తుతం ఆఫ్టన్ జట్టులో కీలక ఓపెనర్ గా మూడు ఫార్మాట్లలోనూ రాణిస్తున్నాడు. ఇప్పటివరకు ఇబ్రహీం జద్రాన్ తన టీ20 కెరీర్ లో అద్భుతమైన గణాంకాలను నమోదు చేశాడు. ఆడిన 65 మ్యాచ్ లో 1865 పరుగులు, 33.30 సగటు, 114.83 స్ట్రైక్ రేట్ ను నెలకొల్పాడు. ఇందులో 16 అర్ధ సెంచరీలు కూడా ఉన్నాయి.

ఇబ్రహీం రికార్డులు ఇవే:

ఇబ్రహీం కేవలం టీ20లోనే కాకుండా టెస్టులు, వన్డేలూ నిలకడగా రాణిస్తున్నాడు.. ఇప్పటి వరకు 8 టెస్టు మ్యాచులు ఆడి 602 పరుగులు (సగటు: 37.62) నమోదు చేశాడు. అలాగే 39 వన్డే మ్యాచ్ లో 1869 పరుగులు (సగటు: 51.91) చేశాడు. టీ20ల విషయానికి వస్తే.. 65 మ్యాచ్ లో 1865 పరుగులు (సగటు: 33.30) చేశాడు. 2026 వరల్డ్ కప్ వైఫల్యం తర్వాత ఆఫ్ఘనిస్తాన్ క్రికెట్ ను మళ్లీ గాడిలో పెట్టాలన్న భారీ బాధ్యత ఇప్పుడు ఇబ్రహీం భుజిస్తుండాలి పై ఉందని క్రీడా విశ్లేషకులు అభిప్రాయపడుతున్నారు.




ఫైనల్ కు చేరిన టీమిండియా

- 7 పరుగుల తేడాతో ఇంగ్లండ్ పై భారత్ విజయం
- భారత్-253/7.. ఇంగ్లండ్-246/7

రఫ్ఫాడించిన సంజు, దూబే..

ముంబై: టీ20 వరల్డ్ కప్ 2026 రెండవ సెమీ-ఫైనల్ ముంబైలోని వాంఖడే స్టేడియంలో జరుగుతోంది. టాన్ ఓడి బ్యాటింగ్ కు దిగిన టీమిండియా నిర్ణీత 20 ఓవర్లలో 07 వికెట్ల సప్తానికి 253 పరుగులు చేసింది. ఇంగ్లండ్ కు 254 పరుగుల భారీ టార్గెట్ ను నిర్దేశించింది. సంజు సామన్స్ , అభిషేక్ శర్మ ఇన్ఫింగ్స్ ప్రారంభించారు. అభిషేక్ మంచి ఫామ్ లో ఉన్నట్లు కనిపించారు. కానీ 9 పరుగులకే విల్ జాక్స్ చేతిలో బయటయ్యాడు. ఆ తర్వాత సంజు, ఇషాన్ జాగ్రత్తగా ఆడి పవర్ ప్లేలో (6 ఓవర్లు) స్కోరును 67/1కి తీసుకెళ్లారు. పవర్ ప్లే ముగిసిన వెంటనే, సంజు 26 బంతుల్లో 7 ఫోర్లు, 3 సిక్సర్లతో అర్ధ సెంచరీ పూర్తి చేసుకున్నాడు. భారత్ 8.3 ఓవర్లలో 100 పరుగులు సాధించింది, ఇది 20 ప్రపంచ కప్ నాకౌట్ లో ఒక జట్టు చేసిన



రెండవ వేగవంతమైన స్కోరు, నిన్న (మార్చి 4) దక్షిణాఫ్రికాపై న్యూజిలాండ్ 7.5 ఓవర్లలో 100 పరుగులు చేసిన విషయం తెలిసిందే. ఇషాన్ కిషన్ (39) మంచి ఫామ్ లో కనిపించారు, కానీ ఆదిల్ రషీద్ బౌలింగ్ లో పెద్ద షాట్ కు దిగాడు. విల్ జాక్స్ లాంగ్-అఫ్ లో అద్భుతమైన క్యాచ్ తీసుకున్నాడు. ఇషాన్ అవుట్ కావడంతో భారత్ స్కోరు 117/2కి తగ్గింది. ఆ తర్వాత సంజు దుబేతో కలిసి ఇన్ఫింగ్స్ ను కొనసాగించాడు. కానీ విల్ జాక్స్ వేసిన బంతిని సంజు ఇన్ఫెడ్-అవుట్ షాట్ కోసం కొట్టాడు. సామన్స్ 42 బంతుల్లో 89 పరుగులు చేసి సెంచరీ మీస అయ్యాడు. సంజు అవుట్ అయ్యాడు. సూర్యకుమార్ యాదవ్ ను కూడా ఆదిల్ రషీద్ అవుట్ చేశాడు. శివమ్ దూబే రనౌట్ అయ్యాడు. 25 బంతుల్లో 43 పరుగులు చేశాడు. నాలుగు సిక్సర్లు, ఒక ఫోర్ కొట్టాడు. ఆరో వికెట్ లోక వర్ష రూపంలో పడిపోయింది. 7 బంతుల్లో 03 సిక్సర్లతో 21 పరుగులు చేశాడు. ఏడవ వికెట్ హర్షిత్ పాండ్యా 27 పరుగులు చేశాడు.



క్యూరేటర్ తో గంభీర్ వాగ్వాదం

ముంబై: ముంబైలోని ప్రతిష్టాత్మక వాంఖడే స్టేడియంలో టీ20 వరల్డ్ కప్ 2026 రెండో సెమీ ఫైనల్ కు అతిథ్యమిస్తోంది. భారత్, ఇంగ్లండ్ జట్ల మధ్య జరగనున్న ఈ హై ప్రొఫైల్ పోరుకు ముందు పిచ్ రిపోర్ట్ ఇప్పుడు హాట్ టాపిక్ గా మారింది. సాధారణంగా వాంఖడే పిచ్ బ్యాటర్లకు స్వర్ణధామంలా ఉంటుంది, కానీ ఈసారి బయటకు వచ్చిన పిచ్ దృశ్యాలు టీమిండియా మేనేజ్మెంట్ ను కాస్త కలవరపెడుతున్నాయి. పిచ్ పై స్పష్టంగా కనిపిస్తున్న వచ్చని గడ్డి, పేస్ బౌలర్లకు వరంగా మారేలా కనిపిస్తోంది. పిచ్ కండ్లపై చూసిన భారత ప్రధాన కోచ్ గాంభీర్, పిచ్ క్యూరేటర్ తో తీవ్రంగా చర్చించడం ఇప్పుడు చర్చనీయాంశమైంది. మంగళవారం జరిగిన ప్రాక్టీస్ సెషన్ సమయంలో గంభీర్ క్యూరేటర్ తో చాలా సీరియస్ గా మాట్లాడటం, అసంతృప్తి వ్యక్తం చేయడం వంటి దృశ్యాలు సోషల్ మీడియాలో వైరల్ అవుతున్నాయి. పిచ్ పై గడ్డి ఉండటం వల్ల బంతి అనూహ్యంగా స్పిన్ అయ్యే అవకాశం ఉంటుంది. ఇదే జరిగితే ఇంగ్లండ్ పేసర్లు జోషి ఫ్రా ఆర్చర్, మార్క్ ఓడ్ వంటి వారు భారత టాప్ ఆర్డర్ ను ఇబ్బంది పెట్టే ప్రమాదం ఉంది. వాంఖడే స్టేడియం చరిత్రను పరిశీలిస్తే, ఇక్కడ ఛేజింగ్ చేయడం సులభమని పేరుంది. కానీ ఈ గడ్డి పిచ్ కనుక మారకపోతే, టాప్ గేలెనిన జట్టు మొదటి బౌలింగ్ ఎంచుకుని ప్రత్యర్థిని దెబ్బకొట్టాలని చూస్తుంది. ఇంగ్లండ్ ఆటగాళ్లకు ఐపీఎల్ వల్ల ఇక్కడి పరిస్థితులపై మంచి అవగాహన ఉంది. ఒకవేళ పిచ్ పేసర్లకు అనుకూలమై, ఇంగ్లండ్ బౌలింగ్ అటాక్ భారతకు కఠిన సవాల్ వినరదం ఖాయం. మరోవైపు భారత్ కూడా జస్ బ్రీట్ బువ్రా, అర్షద్ సింగ్ లపై భారీ ఆశలు పెట్టుకుంది. ఈ పిచ్ వివాదంపై నెటిజన్లు రకరకాలుగా స్పందిస్తున్నారు. సొంత గడ్డపై జరుగుతున్న మ్యాచ్ లో మనకు అనుకూలమైన పిచ్ పిచ్ కాకుండా, పేస్ ఫ్రెండ్లీ పిచ్ ను సిద్ధం చేయడం ఏంటని కొందరు ప్రశ్నిస్తుంటే, అసలైన పోరు పిచ్ తో సంబంధం లేకుండా ఆటగాళ్ల ప్రతిభపైనే ఆధారపడి ఉంటుందని మరికొందరు అభిప్రాయపడుతున్నారు. ఏది ఏమైనా, గంభీర్ అండోళ్ల చూస్తుంటే మ్యాచ్ గమనాన్ని పిచ్ శాసించబోతోందని స్పష్టమవుతోంది.



విపీఎల్ షెడ్యూల్ ముక్కలుగా ఎందుకు?

ధీర: ప్రపంచవ్యాప్తంగా క్రికెట్ అభిమానులు ఎంతో ఆసక్తిగా ఎదురుచూస్తున్న ఐపీఎల్ 2026 (ఐపీఎల్ 19) సందడి మొదలైంది. అయితే, గతంలోలా కాకుండా ఈసారి బీసీసీఐ పూర్తి షెడ్యూల్ ను ఒకేసారి ప్రకటించకుండా, రెండు విధాలుగా విడుదల చేస్తోంది. మార్చి 6 లేదా 7న మొదటి విధత షెడ్యూల్ వచ్చే అవకాశం ఉంది. ఈ వినూత్న నిర్ణయం వెనుక ఉన్న బలమైన కారణాలను పరిశీలిస్తే..

1. అసెంబ్లీ ఎన్నికల ప్రభావం

ఈ ఏడాది ఐపీఎల్ జరిగే సమయంలోనే పశ్చిమ బెంగాల్, తమిళనాడు, అస్సాం, కేరళ, పుదుచ్చేరి వంటి కీలక రాష్ట్రాల్లో అసెంబ్లీ ఎన్నికలు జరగనున్నాయి. ఈ రాష్ట్రాల్లో కోల్ కతా నైట్ రైడర్స్, చెన్నై సూపర్ కింగ్స్ వంటి జట్లకు భారీ ఫ్యాన్ బేస్ ఉంది. ఎన్నికల నిర్వహణలో పోలిసులు, భద్రతా బలగాలు నిమగ్నమై ఉండటం వల్ల, అదే సమయంలో స్టేడియంల వద్ద భారీ భద్రతను కల్పించడం సవాలుగా మారుతుంది. అందుకే కేంద్ర ఎన్నికల సంఘం పోలింగ్ తేదీలను ప్రకటించిన తర్వాతే, ఆయా నగరాల్లో మ్యాచ్ నిర్వహణపై క్లారిటీ వస్తుందని బీసీసీఐ ఈ నిర్ణయం తీసుకుంది.

2. 20 వరల్డ్ కప్, స్టేడియంల సర్దుబాటు

ఐపీఎల్ ప్రారంభానికి కొద్దిరోజుల ముందే (మార్చి 8) ఐసీసీ టీ20 వరల్డ్ కప్ ముగుస్తుంది. అహ్మదాబాద్, ముంబై, ఢిల్లీ, కోల్ కతా, చెన్నై వంటి ప్రధాన స్టేడియంలు ప్రస్తుతం వరల్డ్ కప్ మ్యాచ్ లకు అతిథ్యం ఇస్తున్నాయి. ఈ స్టేడియంలను అంతర్జాతీయ టోర్నమెంట్ మోడల్ నుండి ఐపీఎల్ బ్రాండింగ్ కు మార్చడానికి, పిచ్ లను తిరిగి సిద్ధం చేయడానికి గ్రౌండ్ స్వేచ్ఛకు కొంత సమయం అవసరం.

- విపీఎల్ షెడ్యూల్ ముక్కలుగా ఎందుకు?
- విపీఎల్ షెడ్యూల్ పై అసెంబ్లీ ఎన్నికల ప్రభావం
- టీ20 వరల్డ్ కప్, స్టేడియంల సర్దుబాటు సన్నాహాలు
- ఇతర ప్రాంచైజీల హోమ్ గ్రౌండ్ సమస్యలు
- షెడ్యూల్ లిబిటీ సమయం.. ప్రారంభ తేదీ

రెండు విధతల షెడ్యూల్ వల్ల ఆయా స్టేడియంలకు తగినంత సమయం దొరుకుతుంది.

3. ఇతర ప్రాంచైజీల హోమ్ గ్రౌండ్ సమస్యలు

రాజస్థాన్ రాయల్స్ తమ హోమ్ గ్రౌండ్ అయిన జైహూర్ లోని సవాల్ మాన్ సింగ్ స్టేడియంకు సంబంధించి కొన్ని సాంకేతిక సమస్యలు ఎదురౌతుంటోంది. దీంతో వారు కాన్పూర్ లోని గౌహతి లేదా పూణేలో నిర్వహించే ఆలోచనలో ఉన్నారు. అలాగే రాయల్ ఛాలెంజర్స్ బెంగళూరు కూడా తమ హోమ్ మ్యాచ్ లలో కొన్నింటిని రాయల్స్ లో నిర్వహించాలని భావిస్తోంది. ఇలాంటి వేదికల మార్పులపై స్పష్టత రావడానికి కూడా కొంత సమయం పడుతుంది. మొదటి విధతలో సుమారు 15-20 రోజుల మ్యాచ్ ల షెడ్యూల్ విడుదల కానుంది. ఎన్నికల తేదీల ప్రకటన తర్వాత మే 31న జరిగే ఫైనల్ వరకు పూర్తి షెడ్యూల్ అందుబాటులోకి వస్తుంది. మార్చి 28 నుంచి ఐపీఎల్ ప్రారంభమయ్యే అవకాశం ఉంది.





మెగాస్టార్ మూవీలో రాశీ ?

మెగాస్టార్ చిరంజీవి పరుస ప్రాజెక్టులతో బిజీగా ఉన్నారు. 'వాల్తేరు వీరయ్య' విజయానంతరం దర్శకుడు బాబీ (కె.ఎన్. రవీంద్ర)తో మరో సినిమాను తెరకెక్కిస్తున్న సంగతి తెలిసింది. ఈ చిత్రానికి సంబంధించిన సటీనటుల ఎంపికపై ప్రస్తుతం ఫిట్స్ నగర్లో ఆసక్తికర చర్చ జరుగుతోంది. ఈ సినిమాలో రెండో కథానాయికగా రాశీ ఖన్నా కనిపించే అవకాశం ఉందని సినీ వర్గాల్లో వార్తలు వినిపిస్తున్నాయి. గ్లామర్తో పాటు నటనతో గుర్తింపు పొందిన రాశీ ఖన్నా ఈ ప్రాజెక్టులో భాగమై సినీమాకు మరింత ఆకర్షణ పెరుగుతుందని భావిస్తున్నారు. అయితే దీనిపై అధికారిక ప్రకటన ఇంకా వెలువడలేదు. ఇదిలా ఉండగా, రాశీ ఖన్నా పవర్ స్టార్ పవన్ కళ్యాణ్ నటిస్తున్న 'ఉస్తాద్ భగత్ సింగ్' సినిమాలో కూడా నటిస్తున్నట్లు సమాచారం. హాట్ షంకర్ దర్శకత్వంలో రూపొందుతున్న ఈ చిత్రం షూటింగ్ ప్రస్తుతం వేగంగా కొనసాగుతోంది.

ఉగాదికి ఉస్తాద్ ఊచకోత 19ననే వస్తున్న భగత్ సింగ్



'ఉస్తాద్ భగత్ సింగ్'గా ప్రేక్షకుల్ని పలకరించేందుకు సిద్ధమవుతున్నారు కథానాయకుడు పవన్ కళ్యాణ్. ఆయన టైటిల్ పాత్రలో నటించిన ఈ చిత్రాన్ని హాట్ షంకర్ తెరకెక్కించిన సంగతి తెలిసింది. తాజాగా ఈ సినిమా విడుదల తేదీని ప్రకటించారు. ఉగాదికి దీన్ని ప్రేక్షకుల ముందుకు తీసుకురానున్నట్లు అధికారికంగా వెల్లడించారు. మార్చి 19న ప్రపంచవ్యాప్తంగా విడుదల కానున్నట్లు తెలిపారు. 'ఈ ఉగాదికి ఉస్తాద్ ఊచకోత' అంటూ కొత్త పోస్టర్ను మేకర్స్ పంచుకున్నారు. మొదట ఈ చిత్రాన్ని మార్చి 26న విడుదల చేయాలని భావించారు. అన్ని పనులు పూర్తి కావడంతో వారం ముందుగానే మార్చి 19న ప్రేక్షకుల ముందుకు తీసుకువచ్చేందుకు సిద్ధమయ్యారు. మైత్రీ మూవీ మేకర్స్ నిర్మిస్తున్న ఈ మూవీలో శ్రీలీల, రాశీఖన్నా కథానాయికలు. పోలీస్ ఆఫీసర్గా పవన్ స్టైలిష్గా కనిపించనున్నారు. దేవిశ్రీ ప్రసాద్ సంగీతం అందిస్తున్నారు. ఇప్పటికే విడుదల చేసిన పాటలు, వీడియోలు మంచి ఆదరణను సొంతం చేసుకున్నాయి.

మోనోకినిలో ఖుషీ కపూర్ గ్లామర్

యువ నటి ఖుషీ కపూర్ తాజాగా చేసిన ఫోటోషూట్ సోషల్ మీడియాలో ఆకర్షణగా మారింది. ఈ ఫోటోల్లో ఆమె మోనోకిని స్టైల్ డ్రెస్లో స్టైలిష్గా కనిపించింది. పైభాగంలో కార్నెట్ తరహా ఫిట్తో సున్నితమైన లేన్ డిజైన్ ఉండగా, కింద భాగంలో పూల ఆవృతులతో ఉన్న డిజైన్ డ్రెస్కు ప్రత్యేక అందాన్ని తీసుకొచ్చింది. ఈ అవుట్ఫిట్ ఆమె లుక్ను గ్లామర్గా చూపిస్తూ కూడా క్లాస్ టచ్ను ఇచ్చింది. ఫోటోషూట్లో ఖుషీ కాస్త వాలి కూర్చుని కెమెరాకు సాఫ్ట్ ఎక్స్ప్రెషన్ ఇస్తూ ఆకట్టుకునే పోజులు ఇచ్చింది. ఆమె స్టైల్ చాలా సహజంగా కనిపించింది. బ్యాక్గ్రౌండ్ కూడా ఫోటోలకు ప్రత్యేక ఆకర్షణగా నిలిచింది. పింక్ రంగు గోడపై ఉన్న పాతకాలపు డిజైన్ ప్యానెల్స్, వెనుక కనిపించే పెయింటింగ్ కలిసి ఫోటోలకు పాతకాలపు అందాన్ని తీసుకొచ్చాయి. అలాగే వింటేజ్ వేప్స్ తరహా హెయిర్ స్టైల్ ఆమె ముఖాన్ని మరింత అందంగా హైలైట్ చేసింది. మొత్తానికి ఈ ఫోటోషూట్లో ఖుషీ కపూర్ గ్లామర్తో పాటు తన స్టైల్ను ముంుసారి చూపించింది.



ఎట్టకేలకు ఓటిటిలోకి భర్త మహాశయులకు విజ్ఞప్తి

మాస్ మహారాజు రవిశేఖ నటించిన చిత్రం 'భర్త మహాశయులకు విజ్ఞప్తి'. కిషోర్ తిరుమల దర్శకత్వం వహించిన ఈ సినిమా సంత్రాంతి కానుకగా రిలీజ్ అయి ప్రేక్షకుల నుంచి ఓ మాదిరి స్పందన అందుకుంది. అయితే ఈ సినిమా ఇప్పటి వరకు ఓటిటి స్ట్రీమింగ్ మాత్రం కాలేదు. సాధారణంగా థియేటర్ విడుదలైన సినిమాలు 4 నుంచి 6 వారాల్లో ఓటిటిలోకి వస్తాయి. అయితే 'భర్త మహాశయులకు విజ్ఞప్తి' విషయంలో స్ట్రీమింగ్ కాలేదు. ఈ సినిమా డిజిటల్ రైట్స్ ను ప్రముఖ ఓటిటి ఎ+-లాట్ఫామ్ జీ 5 కొనుగోలు చేసింది. ఆ మధ్య స్ట్రీమింగ్ చేస్తున్నట్లు ప్రకటించారు కానీ అనుకోని కారణాల వలన వాయిదా వేశారు. అనేక మార్లు ఓటిటి స్ట్రీమింగ్ వాయిదా చేసిన ఈ సినిమా మొత్తానికి ఓటిటి రిలీజ్ డేట్ లాక్ చేసుకుంది. ఈ సినిమాను ఈ నెల 13 నుంచి స్ట్రీమింగ్కు తీసుకురాబోతున్నారు. థియేటర్ రిలీజ్కు సుమారు 59 రోజుల తర్వాత ఓటిటిలో స్ట్రీమింగ్కు రానుండటం గమనార్హం. ఇండస్ట్రీ వర్గాల సమాచారం ప్రకారం ఈ ఎక్కువ క్షి విండోకి మధ్యలో ఎదురైన కొన్ని ఆర్థిక సమస్యలే కారణమని తెలుస్తోంది. అయితే ఈ విషయంపై చిత్ర బృందం లేదా ఓటిటి ఎ+-లాట్ఫామ్ నుంచి ఇప్పటివరకు ఎలాంటి అధికారిక ప్రకటన వెలువడలేదు. మరి ఈ సారైనా ఓటిటి స్ట్రీమింగ్ కు వస్తుందో లేదా మరోసారి వాయిదా వేసారో మరికొన్ని రోజుల్లో తెలుస్తుంది. మరి ఓటిటిలో విడుదలైన తర్వాత ఈ చిత్రం ప్రేక్షకుల నుంచి ఎలాంటి స్పందన అందుకుంటుందో చూడాలి.



ఫాంటసీ టచ్తో వృషకర్త.. గ్లింప్స్

'తండేలి' విజయం తర్వాత కథానాయకుడు నాగ్ చైతన్య నుంచి రానున్న సినిమా 'వృషకర్త'. కార్తీక్ దండు దర్శకత్వంలో పాన్ ఇండియా స్థాయిలో ఇది రానుంది. తాజాగా దీని గ్లింప్స్ను విడుదల చేశారు. చైతూ ఈ యాక్షన్ అడ్వెంచర్ బ్రిల్లర్లో అర్జున్ అనే నిధి అన్వేషకుడిగా కనిపించారు. ఆయనకు జోడీగా మానాక్షి చౌదరి నటించారు. ఈ సినిమాను ప్రముఖ నిర్మాణ సంస్థ శ్రీ వెంకటేశ్వర్ల సినీ క్రియేషన్స్ తో పాటు సుకుమార్ రైటింగ్స్ బ్యానర్లపై నిర్మాతలు బి.వి.ఎస్.ఎస్ ప్రసాద్ మరియు సుకుమార్ సంయుక్తంగా నిర్మిస్తున్నారు. దర్శకుడు కార్తీక్ వర్మ దండు ఈ చిత్రాన్ని తెరకెక్కిస్తున్నారు. సినిమా అనౌన్స్ అయినప్పటి నుంచే 'వృషకర్త'పై సినీప్రియుల్లో మంచి ఆసక్తి నెలకొంది. తాజాగా చిత్రబృందం విడుదల చేసిన గ్లింప్స్ ఆ ఆసక్తిని మరింత పెంచింది. ఈ గ్లింప్స్ చూస్తే సినిమా హీరో బ్రిల్లర్తో పాటు సాఫీయో ఫాంటసీ అంశాల మేకవంపుగా రూపొందుతున్నట్లు స్పష్టంగా తెలుస్తోంది. విడుదలైన గ్లింప్స్లో మొదటి నుంచే ఒక మిస్టెరియస్ వాతావరణాన్ని క్రియేట్ చేశారు. చీకటి సన్నివేశాలు, భయానకమైన బ్యాక్గ్రౌండ్ సౌండ్, అర్ధం కాని సంఘటనలు ప్రేక్షకుల్లో ఉత్కంఠను పెంచేలా ఉన్నాయి. ముఖ్యంగా నాగ్ చైతన్య పాత్ర చాలా సీరియస్, ఇంటెన్స్ గా కనిపించడం ఆసక్తికరంగా మారింది. భయానక ఘటనల మధ్య జరిగే కథలో ఆయన పాత్ర కీలకంగా ఉండబోతుందని గ్లింప్స్ సూచిస్తోంది. సినిమా కథలో గ్రామాణ నేపథ్యంలో జరిగే కొన్ని రహస్య సంఘటనలు, వాటి వెనుక ఉన్న శక్తులు, వాటిని ఎదుర్కొనే హీరో ప్రయాణం ప్రధానంగా ఉండొచ్చని దీని విశ్లేషకులు భావిస్తున్నారు. హీరో అంశాలకు తోడు సామాజిక సందేశం కూడా ఉండేలా నిర్మిస్తున్నారని భావిస్తున్నారు. హీరో అంశాలకు తోడు సామాజిక సందేశం కూడా ఉండేలా నిర్మిస్తున్నారని భావిస్తున్నారు. హీరో అంశాలకు తోడు సామాజిక సందేశం కూడా ఉండేలా నిర్మిస్తున్నారని భావిస్తున్నారు. హీరో అంశాలకు తోడు సామాజిక సందేశం కూడా ఉండేలా నిర్మిస్తున్నారని భావిస్తున్నారు.